

దీదికి ఊహించని షాక్

- 58 మంది ఎమ్మెల్యేల తిరుగుబాటు
- స్పీకర్‌కు లేఖ.. రితబ్రతను ప్రతిపక్ష నేతగా గుర్తించాలని వినతి
- ప్రత్యేక బస్సుల్లో అసెంబ్లీకి.. మరో ఇద్దరు కూడా సిద్ధం!
- మమత చేతుల్లో మిగిలేది 20 మందేనా?
- అభిషేక కల్యాణ్ బెనర్జీ ప్రతిపాదన వర్సెస్ తిరుగుబాటుదారుల డిమాండ్
- టీఎంసీకి ప్రతిపక్ష హాదా కూడా గండంలోనే!
- సస్పెన్షన్ వేటు.. ఫోర్మల్ ఆరోపణల నేపథ్యం

3

ఢిల్లీ హోటల్‌లో ఘోర అగ్నిప్రమాదం

- 21 మంది మర్త్యులు
- మాల్వియా నగర్ 'లెమన్ గ్రీన్ రెస్టారెంట్' బేసిమెంట్‌లో మొదలైన మంటలు
- ప్రమాద సమయంలో హోటల్‌లో 40 మందికి పైగా.. బాధితుల్లో విదేశీయులు!
- రంగంలోకి దిగిన అగ్నిమాపక సిబ్బంది.. 20 మందికి పైగా తీవ్ర గాయాలు
- అగ్నిప్రమాదంపై ప్రధాని నరేంద్ర మోదీ తీవ్ర దిగ్భ్రాంతి
- మృతుల కుటుంబాలకు రూ. 2 లక్షలు, గాయపడిన వారికి రూ. 50 వేల ఎక్స్‌గ్రేషియా

3

తెలంగాణ -తురింగియా మధ్య కీలక ఒప్పందం

- యువతకు అంతర్జాతీయ స్థాయి నైపుణ్యాలు: సీఎం రేవంత్ రెడ్డి
- రంగంలోకి 'యూంగ్ ఇండియా స్కెల్స్ యూనివర్సిటీ', ఏటీసీలు
- జర్నల్ అవసరాలకు తగ్గట్టుగా తెలంగాణ యువతకు శిక్షణ
- త్వరలోనే తెలంగాణకు జర్నల్ సెమికండక్టర్ కంపెనీల ప్రతినిధి బృందం
- 'తెలంగాణ రైజింగ్ - 2047' విజన్‌పై జర్నల్ ప్రతినిధుల ప్రశంసలు

సాంకేతికత, నైపుణ్యాభివృద్ధి రంగాల్లో పరస్పర సహకారం

హైదరాబాద్, జూన్ 3 (మహాప్రభ) తెలంగాణ, జర్మనీలోని తూరింగియా రాష్ట్రాల మధ్య కీలక ఒప్పందం కుదిరింది. టెక్నాలజీ, నైపుణ్యాభివృద్ధి, స్టార్టప్‌లు, రైఫ్ సైన్సెస్ రంగాల్లో పరస్పర సహకారం కోసం తెలంగాణ ప్రభుత్వం, తూరింగియా రాష్ట్ర ప్రభుత్వం మధ్య అవగాహన ఒప్పందం కుదిరింది. జర్మనీ తురింగియా రాష్ట్ర సీఎం మారియో వోయట్ నేతృత్వంలోని ఉన్నతస్థాయి ప్రతినిధి బృందం హైదరాబాద్‌లో సీఎం ఎ. రేవంత్ రెడ్డితో బుధవారం ప్రత్యేకంగా సమావేశం కాగా, ఈ భేటీలో రాష్ట్ర ఐటీ, పరిశ్రమల శాఖల దుర్దిశ్ శ్రీధర్ బాబు, కార్మిక శాఖ మంత్రి డాక్టర్ వివేక్ వెంకటస్వామి తదితర ఉన్నతాధికారులు పాల్గొన్నారు.

-మిగతా 3 లో

జూన్ 10న నెహ్రూ రికార్డ్ బ్రేక్

- 4,399 రోజులతో అత్యధిక కాలం పనిచేసిన ప్రధానిగా మోదీ
- ఇందిరా గాంధీ రికార్డును దాటేసిన మోదీ
- నాడు 34 కోట్లు.. నేడు 146 కోట్ల జనాభా
- 53 పార్టీల నుండి 744 పార్టీల పోటీ వరకు
- 17 కోట్ల నుండి 84 కోట్లకు పెరిగిన ఓటర్లు
- నాడు కాంగ్రెస్ ఆధిపత్యం.. నేడు మోదీ హవా

న్యూఢిల్లీ, జూన్ 3 (మహాప్రభ) నరేంద్ర మోదీ దేశ ప్రధానిగా సరికొత్త రికార్డు సృష్టించబోతున్నారు. ఈ నెల 10న ఇండియాకు అత్యధిక కాలం పని చేసిన ప్రధానిగా నిలవబోతున్నారు. అది కూడా ఎన్నికల్లో గెలిచి, అత్యధిక రోజులు ప్రధానిగా కొనసాగిన జవహర్ లాల్ నెహ్రూను దాటేయబోతున్నారు. దేశ తొలి ప్రధాని నెహ్రూ మే 13, 1952న పదవీ బాధ్యతలు చేపట్టారు. మే 27, 1964న ఆయన మరణించేవరకు ప్రధానిగానే ఉన్నారు. అలా మొత్తం 4,398 రోజులు ప్రధానిగా

-మిగతా 3 లో

అమెరికాలో త్రివర్ణ పతాకానికి అవమానం

- నోట్లో సెగదేతో బూతులు, కొందరు అమెరికన్ల వల్ల!
- గ్రేటన్ వాకర్‌గా గుర్తింపు, వేలగంటల్లో వర్తమా దృశ్య ఉదంతం
- ఇండియన్ జనాభా పెరుగుదలపై అక్రమ: స్థిరత మృదాం నేపథ్యం
- సామాజిక మాన్యమాల్లో వైరం.. ప్రజాన భారతీయుల్లో తీవ్ర ఆగ్రహం

3

కర్నాటక సీఎంగా డిశ్ శివకుమార్ ప్రమాణం

- ఉప ముఖ్యమంత్రిగా జి. పరమేశ్వర్.. మొత్తం 13 మందితో సరికొత్త క్యాబినెట్ రాజ్యాంగ మినీ బుక్‌తో ప్రమాణం..
- వేదికపై సాష్టాంగ నమస్కారం చేసిన డిశ్
- నిర్ధరామయ్య, ఖడ్గే తనయులకు దక్షిణ మంత్రి పదవులు
- హరిజన్ రావల్ గాంధీ, ముక్తికార్జున ఖడ్గే, సీఎం రేవంత్ రెడ్డి

బెంగళూరు, జూన్ 3 (మహాప్రభ) కర్నాటక ముఖ్యమంత్రిగా కాంగ్రెస్ సీనియర్ నేత డిశ్ శివకుమార్ ప్రమాణస్వీకారం చేశారు. లోక్‌భవన్‌లో బుధవారం సాయంత్రం 4.05 గంటలకు ప్రమాణ స్వీకార కార్యక్రమం జరిగింది. డిశ్ శివకుమార్‌తో గవర్నర్ తావర్‌చంద్ గెహ్లోట్ ప్రమాణస్వీకారం చేయించారు. ఆయనతో పాటు మరో 13 మంది ఎమ్మెల్యేలు మంత్రులుగా ప్రమాణస్వీకారం చేశారు. నిర్ధరామయ్య ప్రభుత్వంలో హోం మంత్రిగా ఉన్న జి.పరమేశ్వర్ కర్నాటక ఉపముఖ్యమంత్రిగా ప్రమాణస్వీకారం చేశారు. రాజ్యాంగం మినీబుక్‌ను చేతబట్టి డిశ్ ప్రమాణస్వీకారం చేశారు. అంతకుముందు వేదికపై నుంచి ప్రజలకు సాష్టాంగ నమస్కారం చేశారు. తన సీనియర్ అయిన

-మిగతా 3 లో

పందెం కాస్తే నేరమే!

ఆన్‌లైన్ గేమింగ్‌పై సుప్రీం ఆర్డర్

- రాష్ట్రాల నిషేధ చట్టాలు పూర్తిగా చెల్లుతాయి: సుప్రీంకోర్టు
- బెల్జింగ్ వ్యాపారం ఎవరికి 'హాలిక హక్కు' కాదు
- హాకోర్టుల తీర్పులను పక్కనబెట్టిన అత్యున్నత న్యాయస్థానం
- ఆన్‌లైన్ రమ్మ పోకర్ నిర్వాహకులకు గట్టి ఎదురుదెబ్బ
- యువత ఆత్మహత్యలు, సామాజిక పరిస్థితులను పరిగణనలోకి తీసుకున్న బెంచ్
- దేశవ్యాప్తంగా ఆన్‌లైన్ బెల్జింగ్ యావ్ల నిషేధానికి మార్గం సుగమం

న్యూఢిల్లీ, జూన్ 3 (మహాప్రభ) ఆన్‌లైన్ గేమింగ్ బెల్జింగ్‌పై సుప్రీంకోర్టు సంచలన తీర్పు వెలువరించింది. నైపుణ్యంతో కూడిన ఆటలైనా సరే.. డబ్బులు పెట్టి బెల్జింగ్ కాస్తే రాజ్యాంగ రక్షణ ఉండదని న్యాయస్థానం తేల్చిచెప్పింది. ఆన్‌లైన్ బెల్జింగ్‌లను నిషేధిస్తూ తమిళనాడు, కర్ణాటక ప్రభుత్వాలు చేసిన చట్టాలు పూర్తిగా చెల్లుతాయని స్పష్టం చేసింది. ఆన్‌లైన్ జూదాలను నిషేధించే పూర్తి అధికారం రాష్ట్ర ప్రభుత్వాలకే ఉంటుందని వెల్లడించింది. బెల్జింగ్ వ్యాపారం ఎవరికి 'హాలిక హక్కు' కాదని ధర్మాసనం తేల్చిచెప్పింది.

-మిగతా 3 లో

ఆరోగ్యం ఉంటేనే సంపద

- సంపూర్ణ ఆరోగ్యం ఉన్నవారే నిజమైన ధనవంతులు
- యోగా, ధ్యానం చేస్తే అనారోగ్యం దరిచేరదు
- 21న కృష్ణా తీరంలో యోగా ప్రదర్శనలు
- సీఎం చంద్రబాబు నాయుడు వెల్లడి

గుంటూరు, జూన్ 3 (మహాప్రభ) ఎంత సంపద ఉన్నా.. ఆరోగ్యం అవసరమని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. సంపూర్ణ ఆరోగ్యం ఉన్నవారే నిజమైన ధనవంతులని పేర్కొన్నారు. బుధవారం గుంటూరు జిల్లాలోని తక్కువ హాటల్ సీఎం చంద్రబాబు పర్యటించారు. లలిత ఆస్పత్రిని ప్రారంభించారు. ఈ సందర్భంగా సీఎం ప్రసంగించారు. వేల కోట్లు, పదవులు ఉన్నా ఆరోగ్యం లేకపోతే లాభంలేదని చెప్పుకొచ్చారు. లలిత ఆస్పత్రి.. ల్యాండ్‌మార్క్ ఇన్‌స్టిట్యూట్‌గా

-మిగతా 3 లో

తెలంగాణ ఏర్పాటుపై ఎందుకీ అక్కసు

పవన్ కళ్యాణ్‌కు కేబీఆర్ కౌంటర్

- రాష్ట్ర ఏర్పాటుతో 11 రోజులు అన్నం తినలేదు అన్నాల్..
- మా ఇంటికి వస్తే సోదరుడిగా ఆదరిస్తా..బిర్లాన్ పెడతా
- మా సచివాలయంలో వేలు పెడతానంటే ఊరుకుంటామా
- పవన్ కళ్యాణ్‌కు కేబీఆర్ ఘాటు పాచ్చరిక

హైదరాబాద్, జూన్ 3 (మహాప్రభ) తెలంగాణ కప్పితంగా ఇక్కడి భూమి పుత్రుల జాగీర్ అని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం చేశారు. ఏపీ డిప్యూటీ సీఎంగా పవన్‌ను గౌరవిస్తామని.. సోదరుడిగా ఇంటికి వస్తే.. హైదరాబాద్ బిర్లాన్ పెడతామన్నారు. అంతే కానీ.. తమ సచివాలయంలో కూర్చుంటామంటే కుదరదన్నారు. ఈ మేరకు ఏపీ డిప్యూటీ సీఎం, జనసేన అధినేత పవన్ కళ్యాణ్‌కు కేటీఆర్ స్ట్రాంగ్ కౌంటర్ ఇచ్చారు. బుధవారం సోమాజీగూడ ప్రెస్‌క్లబ్‌లో కేటీఆర్ మీడియాతో మాట్లాడుతూ.. తెలంగాణలో జనసేన కొత్తగా

-మిగతా 3 లో

పంట అవశేషాలకు నిప్పు పెడితే కేసులు

- అయితే పామ్, ఉద్యాన పంటలే రైతుల భవిష్యత్తు భరోసా
- వాతావరణ సహజకర్మిగా ప్రత్యామ్నాయ పంటల సాగు
- ప్రత్యామ్నాయ పంటల సాగు, నానీ యూరియాపై అణగారిన
- ఖరీఫ్ సాగు ప్రణాళిక
- స్వసహాయ శాఖ మంత్రి తుమ్మల నాగేశ్వరరావు

జూన్ 3 (మహాప్రభ) ఖమ్మం ప్రాంతీయ ప్రతినిధి వాతావరణ మార్పులు, ఎలెన్లో ప్రభావంతో ఈ ఏడాది సాధారణంగా కంటే తక్కువ వర్షపాతం నమోదయ్యే అవకాశం ఉందని, కాబట్టి ప్రత్యామ్నాయ పంటల సాగుపై రైతులు దృష్టి సారించాలని స్వసహాయ శాఖ మంత్రి తుమ్మల నాగేశ్వరరావు అన్నారు. అయితే పామ్, ఉద్యాన పంటలే రైతుల భవిష్యత్తు భరోసా అని తెలిపారు. పంట అవశేషాలకు నిప్పు పెడితే కేసులు పెడతామని పాచ్చరిం చారు. ఖమ్మం కలెక్టరేట్ సమావేశ సందర్భంలో జిల్లా కలెక్టర్ దినాకర్ టిఎన్, సీపీ సునీల్ దత్, వైరా, సత్పుర్రె ఎమ్మెల్యేలు రాంనాథ్ నాయక్, మట్లా రాణములు దయా నంద్‌తో కలిసి బుధవారం ఏర్పాటు చేసిన విలేకరుల సమావేశంలో మంత్రి తుమ్మల మాట్లాడారు. దేశీయ,

-మిగతా 3 లో

యూపీని తారెత్తిస్తున్న ఎండలు..

ఐదు రోజుల్లో 8,056 మరణాలు!



లక్నో: స్కూడ్లీ జూన్ 3 (మహాప్రభ)

ఉత్తరప్రదేశ్ను ఎండలు తారెత్తిస్తున్నాయి. దీంతో తీవ్రమైన వడగాల్లుల వల్ల గత ఐదు రోజుల్లో 8,056 మంది మరణించినట్లు అంచనా. ఈ నేపథ్యంలో ఈ వేసవిలో దేశంలోనే అత్యంత ప్రాణాంతకమైన రాష్ట్రంగా యూపీ నిలిచింది. (ఘోరీ గ్రామీణులపట్ల) రెండవ అత్యంత ప్రభావిత రాష్ట్రమైన బీహార్లో 3,615, మధ్యప్రదేశ్లో 2,964, రాజస్థాన్లో 2,664 మరణాలు నమోదైనట్లు తెలుస్తున్నది. కాగా, ఐదు రోజుల పాటు కొనసాగిన తీవ్ర వడగాల్లుల వల్ల దేశంలో దాదాపు 30,000 మరణాలు సంభవించినట్లు ఒక అధ్యయనం ద్వారా అంచనా వేశారు. ఇందులో ఉత్తరప్రదేశ్లోనే 8,000కు పైగా మరణాలు సంభవించి ఉంటాయని భావిస్తున్నారు. మరోవైపు ఉత్తరప్రదేశ్, బీహార్, మధ్యప్రదేశ్, రాజస్థాన్, గుజరాత్ రాష్ట్రాలు దేశ జనాభాలో 43 శాతాన్ని మాత్రమే కలిగి ఉన్నాయి. అయితే వేసవి వడగాల్లుల మరణాల్లో 60 శాతానికి పైగా ఈ ఐదు రాష్ట్రాల్లోనే నమోదు కావడం ఎండ తీవ్రత పరిస్థితులకు అద్దం పడుతున్నది.

కర్ణాటకలో విద్యార్థులకు ఉచిత బస్సు ప్రయాణం..

-కాల్ క్యాబినెట్ ఛేరిలో సీఎం నిర్ణయం

న్యూఢిల్లీ జూన్ 3 (మహాప్రభ)

కర్ణాటకలో నూతన సీఎంగా డిక్ శివకుమార్ బుధవారం పదవీ బాధ్యతలు స్వీకరించిన సంగతి తెలిసిందే. పదవీ ప్రమాణం అనంతరం ఆయన తన మంత్రివర్గంతో తొలిసారి సీఎం హోదాలో సమావేశమయ్యారు. ఈ సందర్భంగా కీలక నిర్ణయాలు తీసుకున్నారు. కర్ణాటకలో విద్యార్థులకు ఉచితంగా బస్సు పాసులు అందించాలని నిర్ణయించినట్లు సీఎం చెప్పారు. అంతేకాదు.. రైతులు వలస పోకుండా నివారణ చర్యలు తీసుకుంటామన్నారు. మంత్రివర్గ ఛేరి అనంతరం నిర్ణయాల్ని సీఎం శివకుమార్ మీడియాకు వివరించారు. యువతకు ప్రభుత్వ ఉద్యోగాల నియామకాలకు సంబంధించి త్వరలోనే క్యాలెండర్ ప్రకటిస్తామన్నారు. ఇదే సమయంలో ప్రైవేట్ ఉద్యోగాలకు సంబంధించి ప్రైవేట్ ఎంప్లాయిమెంట్ ఎక్స్ఛేంజ్ నిర్వహిస్తామన్నారు. అనధికారిక, అక్రమ కట్టడాలకు ఏ--ఖాటా దాక్యుమెంట్ జారీ చేస్తామని వివరించారు. ప్రజలు, యువత కర్ణాటక అభివృద్ధికి సహకరించాలని విజ్ఞప్తి చేశారు. ఏ ఒక్క నాయకుడు ఒంటరిగా మార్పును తీసుకురాలేమన్నారు. రాష్ట్రాభివృద్ధిలో ప్రతి రైతు, కార్మికుడు, మహిళ, విద్యార్థి, యువత అందరూ భాగస్వాములు కావాలన్నారు. ప్రజలంతా ఒక లక్ష్యంతో పని చేస్తేనే అభివృద్ధి సాధ్యమని చెప్పారు. అందరూ కలిసి పనిచేస్తే అధిగమించలేని సమస్య లేదన్నారు. బుధవారం సీఎంగా శివకుమార్తోపాటు 13 మంది మంత్రులుగా ప్రమాణం చేసిన సంగతి తెలిసిందే.

వెనిజులా అధ్యక్షురాలు భారత్ పర్యటన

న్యూఢిల్లీ జూన్ 3 (మహాప్రభ)

వెనిజులా తాత్కాలిక అధ్యక్షురాలు డెల్సీ రోడ్రిగ్స్ ఐదు రోజుల అధికారిక పర్యటన నిమిత్తం బుధవారం భారతదేశానికి రానున్నారు. ఈ పర్యటనలో భాగంగా ఆమె ప్రధాని నరేంద్రమోడి, విదేశాంగ మంత్రి జై శంకర్తో సహా ఇతర నేతలతో ద్వైపాక్షిక చర్చలు జరపనున్నారు. ఈమె పర్యటన జూన్ 3- 7 వరకు కొనసాగుతుందని విదేశాంగ మంత్రిత్వశాఖ ప్రకటన పేర్కొంది. కాగా, వెనిజులా అధ్యక్షురాలు డెల్సీ రోడ్రిగ్స్, ప్రధాని మోడిలు ఇరు దేశాల ద్వైపాక్షిక సంబంధాలపై చర్చించుకోనున్నారు. ప్రధానంగా భారత్- వెనిజులాల మధ్య సంబంధాలను సమీక్షించుకోనున్నారు. అలాగే ఇంధన భద్రత, వాణిజ్యం, పెట్రోలియం, ఔషధాలు, ఆరోగ్య సంరక్షణ, రవాణా, పునరుద్ధారక ఇంధనం వంటి కీలక రంగాలలో ఇరు దేశాల మధ్య సహకారాన్ని మరింత పెంపొందించుకునేందుకు చర్చలు జరగనున్నాయి అని భారత విదేశాంగ ప్రకటన పేర్కొంది. డెల్సీ రోడ్రిగ్స్ భారత్ పర్యటన ఇది ఆరవ సారి. విదేశాంగ మంత్రిగా 2015లో, ఉపాధ్యక్ష పదవి హోదాలో 2019, 2023, 2024, 2025లో పర్యటించారు. ఇప్పుడు తాత్కాలిక అధ్యక్షురాలి హోదాలో ఆరవ సారి భారత్లో పర్యటించనున్నారు

నేపాల్ ఆర్ఎస్పి చైర్మన్ లమిచానేతో ప్రధాని మోడి భేటీ

న్యూఢిల్లీ జూన్ 3 (మహాప్రభ)

నేపాల్లో అధికారంలో ఉన్న రాష్ట్రీయ స్వతంత్ర పార్టీ చైర్మన్ రబీ లామిచానే బుధవారం ప్రధాని మోడి భేటీ అయ్యారు. ఈ సమావేశంలో విదేశాంగ శాఖామంత్రి ఎన్. జై శంకర్, జాతీయ భద్రతా సలహాదారు అజిత్ దోవల్, విదేశాంగ కార్యదర్శి విక్రమ్ మిర్లిలు పాల్గొన్నారు. కాగా, ఈ సందర్భంగా ఉమ్మడి, సుసంపన్నమైన భవిష్యత్తు కోసం కలిసికట్టుగా పనిచేయాలన్న రబీ ఆకాంక్షను నేను స్వాగతిస్తున్నాను. మా పొరుగురు దేశాల భాగస్వామ్యునికి వస్తే.. నేపాల్ మాకు ప్రధాన భాగస్వామి. భారత్ -- నేపాల్ మధ్య ఉన్న ఈ విశిష్టమైన, భవూముఖ సంబంధాన్ని ఉన్నత స్థాయికి తీసుకెళ్లేందుకు మేము నేపాల్లోని కొత్త ప్రభుత్వంతో కలిసి పనిచేయడానికి ఎదురుచూస్తున్నాము' అని మోడి ఎక్స్ పోస్టులో పేర్కొన్నారు.



తమిళనాడు రాజ్యసభ సీటు కాంగ్రెస్కే..

పాత్తు ధర్మాన్ని పాటిస్తూ టీవీకే పార్టీ నిర్ణయం

న్యూఢిల్లీ జూన్ 3 (మహాప్రభ)

తమిళనాడులో రాజ్యసభకు జరగనున్న ఉప ఎన్నికలో అధికార టీవీకే పార్టీ ఆ సీటును కాంగ్రెస్కు కేటాయిస్తూ నిర్ణయం తీసుకుంది. పాత్తు ధర్మాన్ని పాటిస్తూ టీవీకేతోపాటు కూటమిలోని పార్టీలు ఈ నిర్ణయం తీసుకున్నాయి. ఈ మేరకు టీవీకే అధ్యక్షుడు, తమిళనాడు సీఎం విజయ్ బుధవారం ప్రకటన చేశారు. తమిళనాడులో జరగబోయే రాజ్యసభ ఉప ఎన్నికలో టీవీకే కూటమి తరపున సీటును కాంగ్రెస్కు కేటాయిస్తున్నామని విజయ్ తన ప్రకటనలో పేర్కొన్నారు. ఈ నెల 18న రాజ్యసభ ఉప ఎన్నిక జరగనుంది. ఏటవడిఎంకే తరపున రాజ్యసభలో



ఎంపీగా కొనసాగిన సీవీ పణ్ణుగం ఇటీవల తన పదవికి రాజీనామా చేశారు. ఆయన ఇటీవల జరిగిన అసెంబ్లీ ఎన్నికల్లో మైలూ అసెంబ్లీ నుంచి పోటీ చేసి గెలుపొందారు. దీంతో పణ్ణుగం తన పదవికి మే 7న రాజీనామా చేసి ఎమ్మెల్యేగా కొనసాగుతున్నారు. ఆయన రాజీనామాతో ఖాళీ అయిన రాజ్యసభ స్థానానికి ఇప్పుడు ఉప ఎన్నిక జరగనుంది. ఇందులో ప్రధాన పోటీదారుగా కాంగ్రెస్ ఉండనుంది. అధికార

టీవీకే కూటమి మద్దతు ఉండటంతో కాంగ్రెస్కు విజయావకాశాలున్నాయి. ఈ ఎన్నికకు రిటర్నింగ్ అధికారిగా పీ తెన్కొణ్ణి కొనసాగుతున్నారు. ప్రస్తుతం రాజ్యసభకు నామినేషన్ల ప్రక్రియ కొనసాగుతోంది. అదివారం మినహా ఈ నెల 8 వరకు, ఉదయం 11.00 గంటల నుంచి మధ్యాహ్నం 3.00 గంటల వరకు నామినేషన్లు స్వీకరిస్తారు. నామినేషన్ల పరిశీలన జూన్ 9 నుంచి ప్రారంభమవుతుంది. జూన్ 11 వరకు నామినేషన్లు ఉపసంహరించుకునేందుకు అవకాశం ఉంది. అనంతరం తుది అభ్యర్థుల జాబితాను ప్రకటిస్తారు. జూన్ 18న ఉదయం 9.00 గంటల నుంచి సాయంత్రం 4.00 గంటల వరకు పోలింగ్ జరగనుంది. తమిళనాడులో టీవీకేకు మద్దతు ఇవ్వడం ద్వారా కాంగ్రెస్ పార్టీకి ఒక రాజ్యసభ సీటు పెరిగే అవకాశం కనిపిస్తోంది.

బాలికను కిడ్నాప్ చేసి సామూహిక అత్యాచారం..

మృతదేహానికి నిపు

భోపాల్ ,న్యూఢిల్లీ జూన్ 3 (మహాప్రభ)

ఒక బాలికను యువకుడు మళ్ళీపెట్టి కిడ్నాప్ చేశాడు. తన స్నేహితులతో కలిసి ఆమెపై సామూహిక అత్యాచారానికి పాల్పడ్డాడు. ఆ తర్వాత బాలికను హత్య చేసి మృతదేహానికి నిప్పంటించి తగులబెట్టారు దర్యాప్తు చేసిన పోలీసులు ముగ్గురు వ్యక్తులను అరెస్ట్ చేశారు. మధ్యప్రదేశ్లోని భింద్ జిల్లాలో ఈ సంఘటన జరిగింది. మే 28న 9వ తరగతి చదువుతున్న 15 ఏళ్ల బాలిక అదృశ్యమైంది. రాము గుర్జర్ అనే యువకుడు ఆమెను మళ్ళీపెట్టి తీసుకెళ్లినట్లు ఆమె కుటుంబానికి తెలిసింది. దీంతో ఆ బాలిక కోసం అన్నిచోట్ల వెతికారు. ఫలితం లేకపోవడంతో మా పోలీస్ స్పేషల్లో ఫిర్యాదు చేశారు. కాగా, కిడ్నాప్ కేసు నమోదు చేసిన పోలీసులు దర్యాప్తు చేపట్టారు. నిందితుడు రాము గుర్జర్ను అరెస్ట్ చేశారు. అతన్ని ప్రశ్నించగా ఆ



బాలికను ప్రలోభపెట్టి గ్యాలియర్కు తీసుకెళ్లినట్లు పోలీసులకు తెలిపాడు. గుప్తేశ్వర్ కొండపై ఉన్న నవగ్రహ ఆలయం సమీపంలోని నిర్మానుష్య ప్రదేశంలో తన ఇద్దరు సహచరులైన అరుణ్ కుష్వా, గౌరవ్ కుష్వాలతో కలిసి ఆమెపై సామూహిక అత్యాచారానికి పాల్పడినట్లు చెప్పాడు. మరోవైపు ఎవరికైనా చెబుతుందన్న భయంతో మే 29న ఆ

బాలికను హత్య చేసి మృతదేహంపై పెట్రోల్ పోసి నిప్పంటించినట్లు పోలీసులకు రాము తెలిపాడు. ఈ నేపథ్యంలో మిగతా నిందితులైన అరుణ్, గౌరవ్ను గ్యాలియర్లో అరెస్ట్ చేశారు. గుప్తేశ్వర్ కొండ ప్రాంతంలో కాలిన బాలిక అవశేషాలను స్వాధీనం చేసుకున్నారు. పోస్ట్మార్డం తర్వాత ఆమె కుటుంబానికి అప్పగించారు. అయితే ఈ సంఘటనపై బాలిక కుటుంబ సభ్యులు, గ్రామస్థులు ఆగ్రహించారు. మంగళవారం రహదారిపై బైరాయింది నిరసన తెలిపారు. ముగ్గురు నిందితులకు తక్షణమే మరణ శిక్ష విధించాలని డిమాండ్ చేశారు. ఈ నేపథ్యంలో సమగ్రంగా దర్యాప్తు జరిపి బాధిత కుటుంబానికి న్యాయం జరిగేలా చూస్తామని పోలీస్ అధికారి హామీ ఇచ్చారు. ఈ కేసుపై అన్ని కోణాల్లో దర్యాప్తు చేస్తున్నట్లు వెల్లడించారు.

సంతకాల ఫోర్జరీ కేసులో కోల్ కతా హైకోర్టుకు అభిషేక్ బెనర్జీ

కోల్కతా ,న్యూఢిల్లీ జూన్ 3 (మహాప్రభ)

సంతకాల ఫోర్జరీ ఆరోపణలపై మాజీ సీఎం మమతా బెనర్జీ మేనల్లుడు, టీఎంసీ ప్రధాన కార్యదర్శి అభిషేక్ బెనర్జీ బుధవారం కోల్ కతా హైకోర్టును ఆశ్రయించారు. తనపై వచ్చిన సంతకాల ఫోర్జరీ ఆరోపణలపై నిబిడి దర్యాప్తు చేపడుతోందని, నిబిడి ఎటువంటి బలవంతపు చర్యలు చేపట్టకుండా తనకు రక్షణ కల్పించాలని పిటిషన్ లో కోరారు. కోల్ కతా హైకోర్టు న్యాయమూర్తి అపూర్వ సిన్హా రే నేతృత్వంలోని వెకేషన్ బెంచ్, ఈ అంశంపై శుక్రవారం (జూన్ 5) విచారణ జరపడానికి అనుమతి ఇచ్చిందని వర్గాలు తెలిపాయి. పశ్చిమ బెంగాల్ అసెంబ్లీలో ప్రతిపక్ష నేతగా (ఎల్ ఒ పి) శోభన్దేబ్ చటోపాధ్యాయను పార్టీ ఎంపిక చేసినట్లు రాసిన లేఖలో అభిషేక్ బెనర్జీ సంతకాలను ఫోర్జరీ చేశారని ఆరోపిస్తూ, ఇద్దరు టీఎంసీ ఎమ్మెల్యేలు రిటాబ్రత బెనర్జీ, సందీపన్ సాహా అసెంబ్లీ స్పీకర్కు అధికారికంగా ఫిర్యాదు చేశారు. అసెంబ్లీ ప్రతిపక్ష నేతగా, చీఫ్ విప్ పదవులపై పార్టీ



నిర్ణయాలను ప్రకటించడానికి అభిషేక్ బెనర్జీ మే 20న లేఖను సమర్పించిన సంగతి తెలిసిందే. ఈ నిర్ణయాన్ని ఆమోదించిన ఈ లేఖపై సుమారు 70 మంది ఎమ్మెల్యేలు సంతకాలు చేశారు. అయితే వీటిలో దాదాపు 12 పేర్లను బోల్లోల్ హైలైట్ చేశారు. ఈ సంతకాలు ఫోర్జరీ చేయబడ్డాయని రిటాబ్రత బెనర్జీ, సందీపన్ సాహా ఆరోపించారు. ఎల్ ఒ పి ఎంపిక

ప్రక్రియలో తమతో పాటు పలువురు ఎమ్మెల్యేలు పాల్గొనలేదని పేర్కొన్నారు. వారిద్దరి ఫిర్యాదు మేరకు అభిషేక్ బెనర్జీపై ఎఫ్ ఐ ఆర్ నమోదైంది. ఎఫ్ ఐఆర్ పై జూన్ 1న పశ్చిమ బెంగాల్ ప్రధాన పోలీస్ కార్యాలయంలో విచారణకు హాజరుకావాలని అభిషేక్ బెనర్జీకి పోలీసులు సమన్లు జారీ చేశారు. అయితే ఆయన విచారణకు గైర్జాజరయ్యారు. అనారోగ్య సమస్యల పేరుతో 15 రోజుల గడువు ఇవ్వాలని కోరారు. టీఎంసీలో అంతర్గత విభేదాలు ఈ వివాదం త్వణముల్ కాంగ్రెస్లో తీవ్ర అంతర్గత విభేదాలకు దారితీసింది. పార్టీ రెండుగా చీలిపోయే అవకాశం ఉందని సంబంధిత వర్గాలు పేర్కొన్నాయి. పార్టీ నుండి బహిష్కరణకు గురైన ఎమ్మెల్యే రిశబ్రత బెనర్జీతో సుమారు 50 మంది ఎమ్మెల్యేలు సమావేశమయ్యారని, వారందరూ కలిసి పార్టీని వీడే అవకాశం ఉందని ఆ వర్గాలు పేర్కొన్నాయి. అయితే ఈ వార్తలపై రిటాబ్రత బెనర్జీ స్పందించాల్సి వుంది.

అగ్నిప్రమాద మృతులకు రాహుల్ సంతాపం

న్యూఢిల్లీ జూన్ 3 (మహాప్రభ)

బుధవారం ఉదయం ఢిల్లీలో మాల్వీయ నగర్లో లెమన్ గ్రీన్ రెస్టారెంట్లో జరిగిన అగ్నిప్రమాదానికి 21 మంది మృతి చెందారు. ఈ విషాదకర ఘటనపై లోక్సభ ప్రతిపక్ష నేత రాహుల్ గాంధీ విచారం వ్యక్తం చేశారు. ఈ ప్రమాదంలోని మృతులకు ఆయన సంతాపం తెలిపారు. కాగా, 'ఢిల్లీలోని మాల్వీయా నగర్లో జరిగిన అగ్నిప్రమాదంలో పలువురు మరణించారు. ఈ వార్త అత్యంత వ్యధాయ విధారకంగా ఉంది. మృతుల కుటుంబాలకు నా ప్రగాఢ సానుభూతిని తెలియజేస్తున్నాను. సహాయక, రెస్క్యూ చర్యలకు కాంగ్రెస్ కార్యకర్తలందరూ తమ పంతుగా అన్ని విధాలుగా సహకరించాలని నేను కోరుతున్నాను. గాయపడిన వారు త్వరగా కోలుకోవాలని ఆశిస్తున్నాను' అని రాహుల్ తన ఎక్స్ పోస్టులో రాహుల్ పేర్కొన్నారు.



బ్రెజిల్ దిగుమతులపై అమెరికా అదనపు సుంకం

వాషింగ్టన్

న్యూఢిల్లీ జూన్ 3 (మహాప్రభ)

బ్రెజిల్ నుంచి దిగుమతయ్యే పలు ఉత్పత్తులపై అదనంగా 25 శాతం సుంకం విధించాలని

అమెరికా ప్రభుత్వం నిర్ణయించింది. డిజిటల్ వాణిజ్యం, పర్యావరణ నిబంధనల విషయంలో బ్రెజిల్ విధానాల వల్ల అమెరికా కంపెనీలకు నష్టం జరుగుతోందని పేర్కొంటూ ఈ నిర్ణయం తీసుకుంది. అమెరికా వాణిజ్య ప్రతినిధి కార్యాలయం తెలిపిన వివరాల ప్రకారం, బ్రెజిల్ ప్రభుత్వంతో జరిగిన చర్చలు ఫలితంకపోవడంతో ఈ చర్యకు దిగారు. కొత్త సుంకం ప్రధానంగా సాంకేతిక పరికరాలు, ఎలక్ట్రానిక్స్, పారిశ్రామిక ఉత్పత్తులపై వర్తించనుంది. అయితే అమెరికా మార్కెట్పై ప్రతికూల ప్రభావం పడకుండా ఉండేందుకు గొడ్డు మాంసం, కాఫీ, అరుదైన ఖనిజాలు, విమాన భాగాలను ఈ సుంకం నుంచి మినహాయించారు. ఈ నిర్ణయం ఇరు దేశాల మధ్య వాణిజ్య సంబంధాలపై ప్రభావం చూపే అవకాశం ఉందని విశ్లేషకులు భావిస్తున్నారు.



తెలంగాణ -తురింగియా మధ్య కీలక ఒప్పందం

మొదటి తరువాయి

ఈ సందర్భంగా సీఎం రేవంత్ రెడ్డి మాట్లాడుతూ... ప్రపంచవ్యాప్తంగా ఉపాధి రంగంలో భారీ మార్పులు చోటుచేసుకుంటున్నాయని... ముఖ్యంగా ఏట ప్రభావంతో సంప్రదాయ ఉద్యోగాల స్థానంలో కొత్త అవకాశాలు వస్తున్నాయని అన్నారు. జర్మనీ, జపాన్, దక్షిణ కొరియా వంటి దేశాలకు అవసరమైన నైపుణ్యాలతో తెలంగాణ యువతను తీర్చిదిద్దాలన్న అవసరం ఉందన్నారు. అందుకోసం యంగ్ ఇండియా స్కిల్స్ యూనివర్సిటీ, అడ్వాన్స్డ్ టెక్నాలజీ సెంటర్లు(ఏటీసీలు), పాలిటెక్నిక్ కళాశాలల్లో బోధన విధానాలను మార్చేందుకు తురింగియా సహకారం కావాలని కోరారు. సీఎం రేవంత్ నైపుణ్యాలకు స్పందించిన... తురింగియా సీఎం మారియో వోయిట్... తెలంగాణ అవసరాలకు అనుగుణంగా ప్రత్యేక నైపుణ్య శిక్షణ కార్యక్రమాలు రూపొందించేందుకు తమ పరిశ్రమలు, విద్యాసంస్థలు సంసిద్ధంగా ఉన్నాయని తెలిపారు. జర్మనీలో పరిశ్రమలకు అవసరమైన నైపుణ్యాలు ఏమిటో గుర్తించి, వాటికి అనుగుణంగా తెలంగాణ యువతకు శిక్షణ ఇవ్వాలన్న అవసరం ఉందని చెప్పారు. తెలంగాణ ఓవర్సీస్

మ్యాన్వవర్ కంపెనీ (టామ్కామ్) ద్వారా ఇప్పటికే జర్మన్ భాషా శిక్షణ కార్యక్రమాలు విజయవంతంగా సాగుతున్నాయని తెలిపారు. అడ్వాన్స్డ్ టెక్నాలజీ సెంటర్లలో యువతకు అత్యాధునిక నైపుణ్యాలు అందిస్తున్నామని, తురింగియా ప్రతినీధులు ఈ కార్యక్రమాలను ప్రత్యేకంగా వెళ్లి పరిశీలించవచ్చని సూచించారు. పెట్టుబడులు, సాంకేతిక పరిజ్ఞానం, నైపుణ్యభివృద్ధి, ఉపాధి రంగాల్లో తెలంగాణకు కొత్త అవకాశాలు అందజేయనున్న ఈ ఒప్పందం రాష్ట్ర యువతకు అంతర్జాతీయ స్థాయి అవకాశాలను అందించే దిశగా కీలక అడుగుగా మారనుందని... సీఎం రేవంత్ నాయకత్వంలో తెలంగాణ ప్రపంచ పెట్టుబడిదారుల దృష్టిని ఆకర్షిస్తుండగా, జర్మనీ వంటి అభివృద్ధి చెందిన దేశాల రాష్ట్రాలు తెలంగాణతో భాగస్వామ్యం కోసం ముందుకు రావడం రాష్ట్ర ప్రతిష్టను మరింత పెంచినదనే అభిప్రాయం వ్యక్తమవుతోందని అన్నారు. తురింగియా సీఎం మాట్లాడుతూ సెమికండక్టర్ రంగానికి చెందిన జర్మన్ కంపెనీల ప్రత్యేక బృందాన్ని తెలంగాణకు పంపేందుకు సిద్ధంగా ఉన్నామని తెలిపారు. ఇక్కడి

అవకాశాలను పరిశీలించి పెట్టుబడులపై చర్చలు జరుపుతామన్నారు. అయితే, ఈ ప్రతిపాదనను మంత్రి దుద్దిళ్ళ శ్రీధర్ బాబు స్వాగతించి ఇప్పటికే హైదరాబాద్ లో అనేక అంతర్జాతీయ సెమి కండక్టర్ కంపెనీలు కార్యకలాపాలు నిర్వహిస్తున్నాయని చెప్పారు. త్వరలోనే తయారీ రంగంలో కూడా తెలంగాణ ముందంజలో నిలుస్తుందని తెలిపారు. తెలంగాణ రాష్ట్ర ప్రభుత్వం చేపడుతున్న ప్రగతిశీల పనులను జర్మనీ ప్రతినీధులు ప్రశంసించారు. ఈ సమావేశంలో తురింగియా సీఎం మారియో వోయిట్ తెలంగాణను భారతదేశంలో అభివృద్ధి, ఆవిష్కరణలకు కేంద్రబిందువుగా అభివర్ణించారు. సీఎం రేవంత్ రెడ్డి ప్రకటించిన 'తెలంగాణ రైజింగ్ - 2047' విజన్ పై ప్రశంసల వర్షం కురిపించారు. తెలంగాణ సాధించిన అభివృద్ధి ప్రత్యక్షమైనదిగా వ్యాఖ్యానించారు. భారత-జర్మనీ సంబంధాల్లో తెలంగాణకు ప్రత్యేక స్థానం ఉందని... ఇంతటి వృద్ధి సాధించిన రాష్ట్రంతో భాగస్వామ్యం కావడం తమకు గౌరవంగా ఉందని వివరించారు. రెండు ప్రాంతాలకు ప్రయోజనం చేకూరేలా కలిసి పనిచేయాలని ఆకాంక్షిస్తున్నానని అన్నారు.

పందెం కాస్తే నేరమే!

మొదటి తరువాయి

దీంతో ఆన్లైన్ బెట్టింగ్ యాప్ల నిర్వాహకులకు, గేమింగ్ కంపెనీలకు గట్టి ఎదురుదెబ్బ తగిలింది. ఆన్లైన్ రవ్వీ, పోకర్ వంటి యాప్లలో డబ్బులు పందెంగా పెట్టడాన్ని సుప్రీంకోర్టు తీవ్రంగా తప్పుపట్టింది. గతంలో రాష్ట్ర ప్రభుత్వాల నిషేధ చట్టాలను కొట్టివేస్తూ మద్రాస్, కర్ణాటక హైకోర్టులు ఇచ్చిన తీర్పులను సుప్రీంకోర్టు సమర్థించింది. రాజ్యాంగం ప్రకారం బెట్టింగ్, జూదం అంశాలపై చట్టాలు చేసే సర్వాధికారాలు రాష్ట్రాలకే ఉన్నాయని స్పష్టం చేసింది. ఆట ఆడటానికి నైపుణ్యం అవసరమైనప్పటికీ, దానిపై డబ్బుల పందెలు కాస్తే అది జూదం కిందకే వస్తుందని న్యాయస్థానం తీర్పునిచ్చింది. ఆన్లైన్ వ్యవసాల వల్ల యువత అప్పులపాలై, ఆత్మహత్యలు చేసుకుంటున్న సామాజిక పరిస్థితులను సుప్రీంకోర్టు పరిగణనలోకి తీసుకుంది. సమాజ హితం, శాంతిభద్రతల దృష్ట్యా ఆన్లైన్ గేమింగ్ ప్లాట్ఫారమ్లపై నిషేధం విధించడం సరైనదేనని న్యాయస్థానం సమర్థించింది. సుప్రీంకోర్టు తాజా తీర్పుతో దేశవ్యాప్తంగా అన్ని రాష్ట్రాల్లోనూ ఆన్లైన్ బెట్టింగ్ యాప్ల నిషేధానికి మార్గం సుగమమైంది. జస్టిస్ జేబీ పార్థివాలా, జస్టిస్ ఆర్. మహదేవన్లతో కూడిన ధర్మాసనం నుంచి ఈ చరిత్రాత్మక తీర్పు వెలువడింది

జూన్ 10న నెహ్రూ రికార్డ్ బ్రేక్

మొదటి తరువాయి

కొనసాగారు.ఇంతకాలం పదిలంగా ఉన్న ఈ రికార్డును మోదీ జూన్ 10న చెరిపేయబోతున్నారు. ఈ నెల 10తో మోదీ ప్రధానిగా 4,399 రోజులు పూర్తి చేసుకుంటారు. మోదీ మొదటిసారిగా మే 26, 2014న ప్రధానిగా బాధ్యతలు చేపట్టారు. అప్పటినుంచి ఇప్పటివరకు ఆయన ప్రధానిగా కొనసాగుతున్నారు. మోదీ ఇంతకుముందు కూడా ప్రధానిగా మరో రికార్డును బద్దలుకొట్టారు. వరుసగా, అత్యధిక కాలం ప్రధానిగా ఉన్న ఇందిరా గాంధీ రికార్డును జూలై 5, 2025న దాటేశారు. ఇందిరాగాంధీ జనవరి 24, 1966న ప్రధానిగా పదవీ బాధ్యతలు చేపట్టి, వరుసగా 4,077 రోజులపాటు కొనసాగారు. ఆమె మార్చి 24, 1977లో వరకు ప్రధానిగా కొనసాగారు. అలా, ఇందిరా గాంధీ కంటే ఎక్కువ రోజులు వరుసగా ప్రధానిగా మోదీ కొనసాగుతున్నారు. స్వాతంత్ర్యం వచ్చిన తొలినాళ్లలో నెహ్రూ ప్రధానిగా బాధ్యతలు చేపట్టారు.అప్పటి దేశ జనాభా దాదాపు 34 కోట్లు. కానీ, మోదీ 2014లో పదవి చేపట్టే సమయానికి దేశ జనాభా 131 కోట్లు. ప్రస్తుతం 146 కోట్లు అని అంచనా. ఇన్ఫ్లేషన్ దేశంలో ప్రజాస్వామ్యం, రాజకీయ పార్టీల భాగస్వామ్యం కూడా పెరిగింది. దేశంలో తొలి ఎన్నికలు జరిగిన 1951--52లో 53 రాజకీయ పార్టీలు పోటీ చేశాయి. 2014 లోక్ సభ ఎన్నికల సమయానికి దేశంలో 464 పార్టీలు పోటీచేయగా, 2024 ఎన్నికల సమయానికి 744 పార్టీలు పోటీ చేశాయి. దేశ తొలి ఎన్నికల సమయంలో 17 కోట్ల మంది ఓటు వేయగా, 2014 నాటికి దాదాపు 84 కోట్ల మంది ఓటు వేశారు. నెహ్రూ హయాంలో కాంగ్రెస్ ఆధిపత్యమే ఎక్కువగా ఉండేది. అప్పట్లో 489 లోక్ సభ స్థానాలుంటే అందులో 364 సిట్టు కాంగ్రెస్ దక్కించుకుంది.

కర్నాటక సీఎంగా డిశ

శివకుమార్ ప్రమాణం

మొదటి తరువాయి

సిద్ధరామయ్యను వేదికపైనే డిశ నత్తురించారు. జి. పరమేశ్వర ఉపముఖ్యమంత్రిగా, మరో 12 మంది మంత్రులుగా ప్రమాణం చేశారు. మాజీ సీఎం సిద్ధరామయ్య కుమారుడు యశ్చింద్ర, కాంగ్రెస్ జాతీయ అధ్యక్షుడు మల్లికార్జున ఖర్గే తనయుడు ప్రియాంక ఖర్గేకు మంత్రివర్గంలో చోటుదక్కింది. డిశ శివకుమార్ క్యాబినెట్ మంత్రులు 13 మంది చేత గవర్నర్ గెహ్లాట్ తావర్ వందర్ గెహ్లాట్ ప్రమాణస్వీకారం చేయించారు. వీరిలో కేజ్ జార్జ్, జి.పరమేశ్వర, రామలింగా రెడ్డి, కృష్ణ బైరే గౌడ, యూటీ ఖాదెర్, ఎంబీ పాటిల్, సతీశ్ జార్జిహోబి, ప్రియాంక ఘర్గే, యశ్చింద్ర సిద్ధరామయ్య, లక్ష్మీ బాబ్యూల్గౌర్ ఉన్నారు. కాంగ్రెస్ జాతీయ అధ్యక్షుడు మల్లికార్జున ఖర్గే, లోక్ సభలో ప్రతిపక్ష నేత రాహుల్ గాంధీ, ఏఐసీసీ ప్రధాన కార్యదర్శి కేసీ వేణుగోపాల్, ఆపద్ రృ ముఖ్యమంత్రి సిద్ధరామయ్య, కాంగ్రెస్ పాలిత రాష్ట్రాల ముఖ్యమంత్రులు వీడి సతీశన్, ఎ.రవంత్ రెడ్డి, సుఖ్చీందర్ సింగ్ సుఖు, డిశ శివకుమార్ భార్య ఉషా శివకుమార్, కుమార్తె, పలువురు ఆధ్యాత్మిక నేతలు, విద్యార్థి, పౌరకార్యక, రైతు ప్రతినీధులు, దళిత నేతలు, కన్నడ కార్యకర్తలు ఈ కార్యక్రమంలో పాల్గొన్నారు.

అమెరికాలో త్రివర్ణ పతాకానికి అవమానం



న్యూయార్క్, అమెరికాలో భారత జాతీయ జెండాకు అవమానం జరిగింది. టెక్సాస్ లోని ఫ్రిస్కో సీటీ హోల్ బయట క్లేటన్ వాకర్ అనే వ్యక్తి నోట్లో సిగరెట్ల ఉంచుకుని.. భారత జెండాను చింపేస్తూ బూతులు మాట్లాడాడు. పక్కనే ఉన్న కొందరు అమెరికన్లు చప్పట్లు కొడుతూ భారత వ్యతిరేక నినాదాలు చేశారు.ఈ ఘటన ఎప్పుడు జరిగిందో తెలియరాలేదు. కాగా ఫ్రిస్కో సీటీలో ఇండియన్ల జనాభా పెరిగిపోతున్నదని.. వాళ్లే ఆక్రమించేసుకుంటున్నారంటూ అక్కడ వ్యతిరేకిస్తున్న సమయంలో ఈ ఘటన చోటుచేసుకుంది.

పంట అవశేషాలకు నిప్పు పెడితే కేసులు

మొదటి తరువాయి

అంతర్జాతీయ వాతావరణ సంస్థలు ఈ ఏడాది ఎలవోసో ప్రభావంతో తక్కువ నీటితో సాగయ్యే పంటలపై దృష్టి సారించాలన్నారు. తదనుగుణంగా ఖరీఫ్ వ్యవసాయ ప్రణాళికను సిద్ధం చేశామని చెప్పారు. జలాశయాల్లో డెడ్ స్టోరేజ్ నీటిని తాగునీటి అవసరాల కోసం మాత్రమే వినియోగించాలని తెలిపారు. వచ్చాకాం ప్రారంభానికి ముందే రైతులకు అవసరమైన విత్తనాలు, ఎరువులు అందు బాటులో ఉంచామని, వచ్చే రొట్టె విత్తనాలను సబ్సిడీపై అందిస్తుమని చెప్పారు. ప్రత్యామ్నాయ పంటలకు అవసర మైన విత్తనాలను ముందుగానే సిద్ధం చేసినట్లు తెలిపారు.

దీనికి ఊహించని షాక్

- 58 మంది ఎమ్మెల్యేల తిరుగుబాటు
- స్పీకర్ కు లేఖ.. రితబ్రతను ప్రతిపక్ష నేతగా గుర్తించాలని వివరి
- ప్రత్యేక బస్సుల్లో అసెంబ్లీకి.. మరో ఇద్దరు కూడా సిద్ధం!
- మమత చేతుల్లో మిగిలేది 20 మందేనా?
- అబిషేక్ కల్యాణ్ బెనర్జీ ప్రతిపాదన వర్సెస్ తిరుగుబాటుదారుల డిమాండ్
- టీఎంసీకి ప్రతిపక్ష హోదా కూడా గందరోలం!
- సస్పెన్షన్ వేటు.. పార్టీలో ఆరోపణల నేపథ్యం

ఇటీవలి అసెంబ్లీ ఎన్నికల్లో అధికారం కోల్పోయిన మమతా బెనర్జీ అధ్యర్థ్యంలోని టీఎంసీకి షాక్ తగిలింది. 58 మంది ఎమ్మెల్యేలు పార్టీపై తిరుగుబాటు చేశారు. వారంతా కలిసి ఏకంగా అసెంబ్లీ స్పీకర్ కు లేఖ సమర్పించారు. పార్టీ నుంచి సస్పెండ్ అయిన రితబ్రతా బెనర్జీని తమ పార్టీ తరపున అసెంబ్లీలో ప్రతిపక్ష నేతగా గుర్తించాలని స్పీకర్ ను కోరారు. పశ్చిమ బెంగాల్ అసెంబ్లీ స్పీకర్ రతీంద్ర బోస్ కు విజ్ఞప్తి చేశారు.బుధవారం వీరంతా ప్రత్యేక బస్సుల్లో బెంగాల్ అసెంబ్లీకి చేరుకున్నారు. తిరుగుబాటు ఎమ్మెల్యేలకు రితబ్రతా బెనర్జీ నాయకత్వం వహిస్తున్నారు. ఆయన చెప్పిన వివరాల ప్రకారం..



టీఎంసీలో 60 మంది ఎమ్మెల్యేలు తిరుగుబాటు చేసేందుకు సిద్ధంగా ఉన్నారు. వీరిలో 58 మంది ఎమ్మెల్యేలు ప్రతిపక్ష నేతగా రితబ్రత పేరు సూచిస్తూ మద్దతు నిలిచారు. ఆయన చెప్పినట్లు పార్టీపై 60 మంది ఎమ్మెల్యేలు తిరుగుబాటు చేస్తే మమత పార్టీలో 20 మంది ఎమ్మెల్యేలు మాత్రమే మిగులుతారు. అయితే, ఈ అంశంపై ఇప్పటివరకు మమతా బెనర్జీకానీ, టీఎంసీ అగ్రనాయకత్వం కానీ

తీసుకుంటారో చూడాలి. రితబ్రతనే ప్రతిపక్ష నేతగా గుర్తిస్తే మమత అధ్యర్థ్యంలోని టీఎంసీకి ప్రతిపక్ష హోదా కూడా దక్కదు. ఇటీవలే రితబ్రతతోపాటు సందీపన్ సాహను కూడా టీఎంసీ పార్టీ నుంచి సస్పెండ్ చేసిన సంగతి తెలిసిందే. పార్టీ అగ్రనాయకత్వం తమ సంశకాలను ఫోర్వర్డ్ చేసిందని వీరు ఫిర్యాదు చేయడంతో టీఎంసీ వీరిని సస్పెండ్ చేసింది.

ధిల్లి హోటల్ లో ఘోర అగ్నిప్రమాదం

న్యూఢిల్లీ దేశ రాజధాని ఢిల్లీలోని ఓ హోటల్ లో ఘోర అగ్నిప్రమాదం చోటుచేసుకుంది. అగ్నిప్రమాదం కారణంగా 21 మంది చనిపోగా.. 20 మందికిపైగా తీవ్రంగా గాయపడ్డారు. పోలీసులు తెలిపిన వివరాల్లోకి వెలితే.. మల్లియా నగర్ లోని, హాజ్ రాజ్ లైన్ లో బదంతస్తుల భవనం ఉంది. భవనం బేస్మెంట్ లో 'లెమన్ గ్రీన్ రెస్టారెంట్' ఉంది. బుధవారం ఉదయం 8 గంటల ప్రాంతంలో రెస్టారెంట్ లో అగ్ని ప్రమాదం చోటుచేసుకుంది. మంటల్లో చిక్కుకుని 21 మంది ప్రాణాలు కోల్పోయారు. 20 మందికిపైగా తీవ్రంగా గాయపడ్డారు. సమాచారం అందుకున్న పోలీసులు,



అగ్నిమాపక సిబ్బంది సంఘటనా స్థలానికి చేరుకుని సహాయక చర్యలు చేపట్టారు. ప్రమాదం జరిగిన సమయంలో హోటల్ లో 40 మందికి పైగా జనం ఉన్నట్లు తెలుస్తోంది. వీరిలో ఎక్కువ మంది మధ్య ఆసియా, ఆఫ్రికాకు చెందిన వారు ఉన్నట్లు సమాచారం. ప్రమాదం జరగడానికి గల కారణాలు తెలియరావాల్సి ఉంది. హోటల్ లో జరిగిన అగ్నిప్రమాదంపై ప్రధాని నరేంద్ర మోదీ దిగ్భాంతి వ్యక్తం చేశారు. వృతుల కుటుంబాలకు రూ. 2లక్షల చొప్పున ఎక్స్ గ్రేడియూ ప్రకటించారు. క్షతగాతులకు రూ.50 వేల చొప్పున ఇస్తామని తెలిపారు. బాధిత కుటుంబాలకు అండగా ఉంటామని హామీ ఇచ్చారు.

ఆరోగ్యం ఉంటేనే సంపద

మొదటి తరువాయి

తయారు కావాలని ఆకాంక్షించారు. ఈ హాస్పిటల్ లోని స్పానర్ సౌత్ ఇండియాలోనే లేదని చెప్పుకొచ్చారు. లలిత ఆస్పత్రి 600 వడకల సామర్థ్యంతో 900 మంది సిబ్బందితో ప్రారంభమైందని సీఎం చంద్రబాబు తెలిపారు. 32 విభాగాలకు వైద్యసేవలు అందించే ఏకైక కేంద్రం ఇదని వివరించారు. ప్రజల్లో సమృద్ధం, విశ్వాసనీయత ఉంటేనే.. ఏ వ్యవస్థ అయినా మనుగడ సాధ్యమని పేర్కొన్నారు. పేదల ఆరోగ్యం కాపాడేందుకు ఆస్పి చర్యలు చేపట్టామని తెలిపారు. ఆరోగ్యం పట్ల ప్రజలు అప్రమత్తంగా ఉండాలని సూచించారు. మంచి అలవాట్లతోనే ఆరోగ్యం కాపాడుకోవచ్చని చెప్పారు. యోగా, ధ్యానం చేస్తే అనారోగ్యం దరిచేరదని పేర్కొన్నారు. మనిషికి ఆరోగ్యాన్ని మించిన ఆస్తి లేదని సీఎం చంద్రబాబు తెలిపారు. సంపూర్ణ ఆరోగ్యంతో ఉన్న వారే నిజమైన ధనవంతులని చెప్పుకొచ్చారు. ఆరోగ్యవంతుడైన పౌరులు ఆరోగ్యకరమైన దేశాన్ని తయారు చేస్తారని అన్నారు. వైద్య ఆరోగ్య శాఖ మంత్రి సత్యకుమార్ బాగా పని చేస్తున్నారని ప్రశంసించారు. స్టబెక్టు అర్థం చేసుకుని వైద్య ఆరోగ్య శాఖను చక్కగా నిర్వహిస్తున్నారని చెప్పారు. నంజీవని పేరుతో డిజిటల్ హెల్త్ రికార్డు ప్రాజెక్టు తెస్తున్నామని తెలిపారు. ప్రపంచంలోని అత్యుత్తమ వైద్య పరిజ్ఞానం తెచ్చి ప్రజలకు ఇస్తామని అన్నారు. వ్యాధులు రాకుండా ఏం చేయాలో, వ్యాధి నిర్ధారణ నివారణకు సంబంధించి అత్యుత్తమ విధానాలు అమలు చేస్తామని తెలిపారు. యూనివర్సల్ హెల్త్ పాలసీ తెచ్చి రెండున్నర లక్షల వరకూ ఉచిత వైద్యం అందిస్తామని స్పష్టం చేశారు. పేదల ఆరోగ్యం కాపాడేందుకు ఏం చేయాలో ఆస్పి చేస్తామని.. కానీ అనారోగ్యానికి గురికాకుండా జాగ్రత్తలు తీసుకోవాల్సిన బాధ్యత ప్రజలదేనని సీఎం చంద్రబాబు చెప్పుకొచ్చారు. తినే తిండి, మంచి అలవాట్లు, మన పరిసరాలు, మనం ఆలోచించే విధానం ఆరోగ్యానికి చాలా ముఖ్యమని వివరించారు. యోగా, ధ్యానం, ప్రాణాయామం వంటి వాటికి ప్రాధాన్యం ఇవ్వాలని సూచించారు. మనం తినే ఆహారం మన ఆరోగ్యాన్ని కాపాడేలా ఉండాలని అన్నారు. గతంలో పంటలను రసాయన ఎరువులు, పురుగు మందులు వేయకుండా పండించామని ప్రస్తావించారు. జగన్ హయాంలో నాసిరకం మద్ద్యం కారణంగా చాలామందికి ఆరోగ్య సమస్యలు వచ్చాయని అన్నారు. వైసీపీ హయాంలో దుర్మార్గమైన నిర్ణయంతో ప్రజల ఆరోగ్యాన్ని దెబ్బతీశారని ధ్వజమెత్తారు. క్యాంటం, ఏట, డేటా సెంటర్, డిఫెన్స్ రీసెర్చ్ వంటి విభిన్న సాంకేతిక రంగాలకు ప్రాధాన్యం ఇస్తున్నామని వ్యాఖ్యానించారు. ఇంట్లోనే ఉంటూ ఫోన్లు వాడితే ఎలా...? కుటుంబ సభ్యులు నేరుగా మాట్లాడుకోవాలని సూచించారు. పది నిమిషాలు వ్యాయామం చేయటానికి ఓపిక లేకపోతే ఎలా..? అందుకే అనారోగ్య సమస్యలు పెరిగిపోతున్నాయని సీఎం చంద్రబాబు పేర్కొన్నారు.

తెలంగాణ ఏర్పాటుపై ఎందుకీ అక్కసు

మొదటి తరువాయి

చేసేదేమిందని కేటీఆర్ అన్నారు. దేశభక్తి గురించి పాఠాలు నేర్చుకోవాల్సిన అవసరం తమకు లేదన్నారు. 2023 ఎన్నికలు, మున్సిపల్ ఎన్నికల్లో కూడా జనసేన పోటీ చేసిందని గుర్తుచేశారు. 2018లో చంద్రబాబు కూడా పోటీ చేశారని తెలిపారు. 'పవన్.. తెలంగాణలో పోటీ చేయండి.. ఎవరు వద్దంటున్నారు. ఇక్కడకు వచ్చి అనాయాసంగా మాట్లాడటం సరికాదు. నిజాం సర్కార్ కు వ్యతిరేకంగా కమ్యూనిస్టులు కదం తొక్కిన నేల ఇది. ఆవిర్భావ దినోత్సవం రోజు విభజన తీరు సరిగా లేదని అంటున్నారు. తెలంగాణపై ఉల్లాపల్లా మాటలెందుకు? తెలంగాణ ఏర్పడినప్పుడు 11 రోజులు అన్నం తినలేదని చెప్పారు. తెలంగాణ ఆవిర్భావం రోజు పవన్ సభ పెడతానంటే ఎలా. పవన్ మీడింగ్ ను అడ్డుకున్నది కాంగ్రెస్ ప్రభుత్వం' అని తెలిపారు. తెలంగాణకు దిక్సాచి కేసీఆర్ అని.. వేరే ఎవరూ అవసరం లేదన్నారు. 'పవన్ కళ్యాణ్.. మిర్ర ఇక్కడకి రండి.. మీ కుటుంబాలు, వ్యాపారాలు ఇక్కడే ఉన్నాయి. ప్రాంతాలుగా విడిపోయినా.. ప్రజలకు కలిసి ఉండాలని కోరుకున్నాం. ప్రాంతీయవాదం ఉగ్రవాదంతో సమానమని పవన్ అన్నారు. మద్రాసు నుంచి ఆంధ్ర వేరు పడాలని పొట్టి శ్రీరాములు పోరాడారు. అది కూడా ప్రాంతీయవాదమే అంటారా? మోదీ తన ప్రాంతీయవాదంతో.. తెలంగాణకు వచ్చిన పరిశ్రమలను తరలించుకుపోతున్నారు. జాతీయవాదం ముసుగులో ఆర్థిక పాఠింతీయవాదం చేయటం సరైనదేనా? దీనికి పవన్ కళ్యాణ్ సమాధానం చెప్పారా' అని కేటీఆర్ ప్రశ్నించారు. వందల మంది బలిదానాల రక్తంతో తడిసిన నేల తెలంగాణ అని మాజీ మంత్రి అన్నారు. ఒకటికి రెండు సార్లు ఆలోచించి పవన్ మాట్లాడాలని హితవుపలికారు. ఈ దేశంలో ఎవరైనా ఎక్కడైనా పోటీ చేయొచ్చని తెలిపారు. ఎక్కడైతే పోటీ చేయాలనుకుంటున్నారో ఆ ప్రాంత ప్రజల మనోభావాలు తెలుసుకోవాలని కేటీఆర్ సూచించారు. పోరాటాలు, త్యాగాలు, బలిదానాలతో తెలంగాణ సాకారమైందని కేటీఆర్ అన్నారు.1956లో బలవంతంగా ఆంధ్ర, తెలంగాణను కలిపింది కాంగ్రెస్ అని విమర్శించారు.1969 ఉద్యమంలో 379 మంది ప్రాణాలను బలిగొన్నది కాంగ్రెస్ అని ఆరోపించారు. తెలంగాణ ఉద్యమాలను కర్మశంకా అణిచివేసేది కాంగ్రెస్ అని విరుచుకుపడ్డారు. మలిదశ ఉద్యమంలో వేలాది మంది ప్రాణాలను బలిగొన్నది కాంగ్రెస్ అని అన్నారు. తెలంగాణ కథలో నెంబర్ వన్ వీలన్ కాంగ్రెస్ అని.. తప్పని పరిస్థితుల్లో కాంగ్రెస్ తెలంగాణ ఇచ్చిందని వ్యాఖ్యానించారు. కేసీఆర్ పోరాటం, డిక్ష లేకపోతే.. తెలంగాణ వచ్చేది కాదన్నారు. కేసీఆర్ హయాంలో శాంతిభద్రతల అద్భుతంగా ఉన్నాయని చెప్పుకొచ్చారు. తెలంగాణ కంటే ఎక్కువ అభివృద్ధి ఏ రాష్ట్రంలోనూ జరగలేదని మాజీ మంత్రి అన్నారు. కాంగ్రెస్, బీజేపీ నిరూపిస్తే రాజకీయాల నుంచి తప్పుకుంటా అని సవాల్ విసిరారు. అమలుకాని హామీలతో కాంగ్రెస్ అధికారంలోకి వచ్చిందన్నారు. రెండున్నరేళ్లలో కాంగ్రెస్ చేసిందేంటి అని ప్రశ్నించారు. అప్పులు చేయడంలో రేవంత్ ప్రభుత్వం రికార్డ్ సృష్టిచేసిందని అన్నారు. రెండున్నరేళ్లలో రేవంత్ ప్రభుత్వం రూ.4లక్షల కోట్ల అప్పులు చేసిందని తెలిపారు. అప్పులపై ఒక్కో మంత్రి.. ఒక్కో లేక్క చెబుతున్నారన్నారు.

సంపాదకీయం

వ్యవ‘సాయ’మేబి!?



వానాకాలం-2026 సీజన్ ఈనెల ఎనిమిదో తేదీ మృగశిర కారెత్తే ప్రారంభ మవుతుంది. దుక్కులు దున్నే వేళ. అడపాదడపా చినుకులు రాలినా వానాకాలాన్ని తలపించలేదు. వానలకోసం ఆకాశానికేసి చూస్తున్న సందర్భం. సర్కారు గత మార్చి 31 నాటికే వ్యవసాయ ప్రణాళికను ప్రకటించి ఉండాలి. పాత బీఆర్ఎస్ ప్రభుత్వం రెండో టర్మ్ చివర నుంచి వ్యవసాయ ప్రణాళికను నిర్లక్ష్యం చేసింది. ఇప్పటి కాంగ్రెస్ సర్కార్ రెండున్నరేండ్లుగా దాని జోలికే పోలేదు. ప్రణాళిక అంటే భూములు, వాటి పరిస్థితులు, సాగు, విత్తనాలు, ఎరువులు, రుణాలు, రైతులకు అవగాహనా కార్యక్రమాలతో కూడిన దీర్ఘకాలిక కార్యక్రమం. అదే ఈ సీజన్కు వ్యవసాయ దిక్సూచి. వాతావరణానికి అనుగుణంగా రైతులను సమాయతం చేయాల్సిన బాధ్యత వ్యవ సాయ శాఖది. దాన్ని పర్యవేక్షిం చాల్చింది సర్కారుది. దాన్ని ఏలే పెద్దలది. అయితే అరకొర రైతు భరోసాతో చేతులు దులిపేసింది ప్రభుత్వం. గత యాసంగి సీజన్లో



రైతుభరోసా అందరి ఖాతాల్లో పడనేలేదు. వానాకాలంలో సాధారణంతోపాటు వాణిజ్య పంటలను సాగుచేస్తుంటారు. ప్రణాళికలో వానాకాలం సాగు అంచనాలు ఉండాలి. అలాగే రైతుకు కావాల్సిన ప్రోత్సాహకాలు, ఇతర అంశాలూ పొందుపరిచి ప్రచారంలో పెట్టాలి. అవసరమైతే క్షత్రిస్థాయిలో రైతులను చైతన్యం చేయాలి. నిజానికి యాసంగిలో పండిన పంటలనే ఇంకా కొనలేదు. కళ్లాల వద్దే ఎండకు ఎండుతూ, వానకు తడుస్తూ మక్కిపోతుండటం గమనార్హం. దీంతో రైతుల ఆరుగాలం కష్టం బూడిదలో పోసిన పన్నీరవుతున్నది. ఒకవైపు కొనుగోళ్లులేక , మరోవైపు గోనె సంఘలు అందుబాటులో ఉండక రైతుల అరిగోస అంతాఇంతా కాదు. ముందు నుయ్యి వెనుక గొయ్యిలా తయారైంది. ఏదైనా పథకం ప్రారంభమైనా, లేక మరేదైనా కొత్త కార్యక్రమానికి శ్రీకారం చుట్టేక్రమంలో బాలారిష్టాలు సహజమే. కాగా రైతుల విషయంలో అవి ఎప్పటికీ

కొనసాగుతూనే ఉంటుండటం ఆశ్చర్య కరం, ఆందోళనకరం కూడా. అంతేకాదు, కేంద్ర, రాష్ట్ర ప్రభుత్వాల సంస్కరణల పుణ్యమా అని విద్యుత్ సార్వ్వ మీటర్లను ప్రవేశపెట్టే కుట్రకు తెరతీశారు. రైతు డిస్కం పేరుతో బాధ్యతల నుంచి సర్కారు వెనక్కితగ్గే ప్రయత్నం చేస్తున్నది. విద్యుత్ కనెక్షన్లకు మీటర్లతో ఉచిత కరెంటు పథకానికి ఎగనామం పెట్టే అవకాశం తీసుకుంటున్నదని సర్కారుపై ప్రతిపక్షిలు, రైతు సంఘాలు గుర్రుమం టున్నారు. ఇప్పటికే సాగుభారంతో సతమతమవుతున్న రైతులకు ఇది అమలైతే వారి పరిస్థితి పెనం నుంచి పొయ్యిలో పడ్డట్టే.వానాకాలానికి ఎరువులు, విత్తనాలు, రుణాలు సరిపడినంతగా రైతులకు అందుబాటులోకి తేవాలి. దాదాపు 1.40 కోట్ల ఎకరాల భూమి సాగయ్యేపక్షంలో 20 లక్ష?ల క్వింటాళ్ళ విత్తనాలు కావాలి. బ్యాంకు డిపాజిట్లల్లో 18 శాతం మేర రైతులకు పంట రుణాలుగా ఇవ్వాలనేది నిబంధన. అసలు స్కోల్డ్ ఆఫ్ పైనాన్స్ను ఇటు బ్యాంకర్లు గానీ, అటు సర్కారు గాని పట్టించుకుంటున్న పాపాన పోవడం లేదు అయితే ఆ దిశగా ఇటు వ్యవసాయ శాఖ గానీ, అటు సర్కారు గానీ ముందడుగేయలేదు. అసలే ‘ఎలేనినో’ ఎఫ్లెక్ట్తో వర్షాల రాక ఆలస్యమవుతున్న క్రమంలో వ్యవసాయ, ఉద్యానవన శాఖలు సలహాలు, సూచనల రూపంలో రైతులకు చెబుతున్నది శూన్యమే. పరికి బదులుగా ఇతర ప్రత్యామ్నాయ పంటలు వేయాలనే అవగాహనా కార్యక్రమాలే లేనేలేవు. కాగా సాగు వ్యయం ప్రతియేటా భారీగా పెరుగుతున్నది. అది ఎకరానికి రూ. 30 వేల నుంచి 40 వేలు అయింది. సర్కారిచ్చే రుణాలు సరిపోక మళ్లీ ప్రయివేటు వడ్డీ వ్యాపారస్థుల దగ్గరనే మూడేసి రూపాయల మితితో రైతులు బీళ్లలోకి అడుగెడుతున్నారు. వడ్డీతో కలిపి ఎకరానికి ఖర్చు కాస్త రూ.50 వేలకు చేరుతోంది. మార్కెట్లో అమ్మే వ్యాపారస్థులే ఎరువులు, విత్తనాలు ఎలా వాడారో రైతులకు చెబుతుండటం విచారకరం. వ్యవసాయ అధికారులు, సిబ్బంది క్షత్రిస్థాయి పర్కుటనలు తరచుగా లేకపోవడంతో ‘ఎక్కడి గొంగలి అక్కడే’ అన్నట్లు రైతుల సమస్యలు పరిష్కారానికి సానుకోవడం లేదు. ఇదే అదనుగా నకిలీ విత్తనాలతో మార్కెట్లను నింపేందుకు దళారులు నిధంగా ఉంటారు. వారి పీచపణచాలి, అలాంటి వారిని గుర్తించి కఠిన చట్టాలు ప్రయోగించాలి. వాతావరణ మార్పులకు అనుగుణంగా వానాకాలం సాగుకు రైతులను సన్నద్ధం చేయాలనే రైతుసంఘాల డిమాండ్ను ప్రభుత్వం పట్టించుకోవాలి. లేదంటే పాలకులు నిత్యం చెప్పే వ్యవసాయం పండగ కాదు, దండగే అవుతుంది.

పదవ తరగతి ఉత్తమ విద్యార్థులకు ఘన సన్మానం



గన్నేరువరం, జూన్ 3 (మహాప్రభ)

గన్నేరువరం మండలం గునుకుల కొండాపూర్కు చెందిన పదవ తరగతి ఉత్తమ విద్యార్థులను తెలంగాణ సిపిఎన్ ఉద్యోగుల సంఘం రాష్ట్ర ప్రధాన కార్యదర్శి హన్మండ్ల భాస్కర్ ఘనంగా సన్మానించారు.ఈ సందర్భంగా ఆయన మాట్లాడుతూ చదువు ద్వారా సమాజంలో గుర్తింపు లభిస్తుందని, విద్యార్థులు కృషి చేసి తల్లిదండ్రులకు, గురువులకు మంచి పేరు తీసుకురావాలని సూచించారు. 500కు పైగా మార్కులు సాధించిన 10 మంది విద్యార్థులను అభినందించారు. వారిలో చొక్కాల వర్మిణి 572 మార్కులు సాధించి ఐఐఐటీ బానర్లో సీటు పొందడం ప్రత్యేకంగా ప్రశంసనీయమని అన్నారు.సన్మానం పొందిన విద్యార్థులు వాగ్దేవి విద్యా మందిర్ పూర్వ విద్యార్థులుగా ఉండటం గర్వకారణమని పేర్కొన్నారు. ఈ కార్యక్రమంలో సర్పంచ్ సొల్లు అజయ్ వర్మ, వాగ్దేవి విద్యా మందిర్ కరస్పాండెంట్ బూట్ల శ్రీనివాస్, మాజీ సర్పంచ్ సుగగోని మల్లేశం, ఉప సర్పంచ్ న్యాలవట్ల రాజు, కాంగ్రెస్ సీనియర్ నాయకులు, ఉపాధ్యాయులు, గ్రామ ప్రముఖులు పాల్గొన్నారు.గ్రామీణ ప్రాంత విద్యార్థులు అత్యుత్తమ ఫలితాలు సాధించడం అభినందనీయం అని హన్మండ్ల భాస్కర్ పేర్కొన్నారు.

ఘనంగా మహిళా డిగ్రీ కళాశాలలో పర్యావరణ దినోత్సవం వేడుకలు



కరీంనగర్, జూన్ 3 (మహాప్రభ)

ప్రపంచ పర్యావరణ దినోత్సవాన్ని పురస్కరించుకొని కరీంనగర్ ప్రభుత్వ మహిళా డిగ్రీ కళాశాలలో తెలంగాణ నేషనల్ గ్రీన్ కార్పొ, ఎకో క్లబ్ ఆధ్వర్యంలో పర్యావరణ అవగాహన కార్యక్రమాలు, పోటీలు ఘనంగా జరిగాయి.ఈ సందర్భంగా రామగుండం డివిజన్ టీఎన్పీసీబీ ఎగ్జిక్యూటివ్ ఇంజనీర్ బిక్షపతి మాట్లాడుతూ యువతే పర్యావరణ పరిరక్షణకు రాయబారులని, కాలువ్య నియంత్రణ, నీటి వనరుల సంరక్షణ, జీవ వైవిధ్య పరిరక్షణలో వారి పాత్ర కీలకమని అన్నారు. భవిష్యత్ తరాలకు హరిత భవిష్యత్తు అందించాలంటే ప్రతి ఒక్కరూ బాధ్యతాయుతంగా వ్యవహరించాలని సూచించారు.పోస్టర్ మేకింగ్, వీడి నాటిక, గ్రీన్ ఫిల్మ్ మేకింగ్, వాదవివాదం, క్వీజ్, నినాద రచన, ఫోటోగ్రఫీ, టెస్ట్ అవుట్ ఆఫ్ వేస్ట్ పోటీలలో విద్యార్థినులు ఉత్సాహంగా పాల్గొని పర్యావరణ పరిరక్షణ, ప్లాస్టిక్ నియంత్రణ, నీటి సంరక్షణ వంటి అంశాలను ప్రతిబింబించారు. విజేతలకు బహుమతులు, ప్రశంసా పత్రాలు అందజేశారు.కళాశాల ప్రిన్సిపాల్ మాట్లాడుతూ ఇలాంటి కార్యక్రమాలు విద్యార్థుల్లో నాయకత్వ లక్షణాలు, సామాజిక బాధ్యత పెంపొందిస్తాయని తెలిపారు. కార్యక్రమంలో డా. శ్రీనివాస్ రెడ్డి, డా. విద్య, స్వరూప రాణి, రవళి, సుజాత, ఎకో క్లబ్ కన్వీనర్ డా. ఎస్. మనోజ్ కుమార్ తదితరులు పాల్గొన్నారు. పచ్చని పర్యావరణం -- ప్రకాశవంతమైన భవిష్యత్తు అనే సందేశంతో నిర్వహించిన ఈ కార్యక్రమం విద్యార్థినుల్లో పర్యావరణ చైతన్యాన్ని పెంపొందించింది.

ఎలగందుల చెరువు, బ్రిడ్జి అభివృద్ధి పనులకు ప్రత్యేక చర్యలు



కరీంనగర్ రూరల్,జూన్ 3 (మహాప్రభ)

ఎలగందుల పెద్ద చెరువు అభివృద్ధికి రూ.10 లక్షల నిధులతో పూడికతీత, సిల్ట్ తొలగింపు పనులు చేపడతామని కాంగ్రెస్ పార్టీ కరీంనగర్ అసెంబ్లీ నియోజకవర్గ ఇన్చార్జి వెలిచాల రాజేందర్ రావు తెలిపారు. చెరువు అభివృద్ధి ద్వారా సాగునీరు అందుబాటులోకి రావడంతో పాటు మత్స్య సంపద పెరిగి మత్స్యకారుల జీవనోపాధి మెరుగుపడుతుందని అన్నారు.అలాగే 2016లో ప్రారంభమైన ఎలగందుల బ్రిడ్జి నిర్మాణం ఆలస్యమైందని, పెండింగ్ బిల్లుల సమస్యను పరిష్కరించి పనులను వేగవంతం చేసి త్వరలో పూర్తి చేయించేందుకు కృషి చేస్తానని వెల్లడించారు. బ్రిడ్జి పూర్తయితే కరీంనగర్--వేములవాడ మధ్య ప్రయాణ దూరం తగ్గి పరిసర గ్రామాల ప్రజలకు రవాణా సౌకర్యాలు మెరుగుపడతాయని పేర్కొన్నారు.ఈ కార్యక్రమంలో మార్కెట్ కమిటీ చైర్మన్ ఆకుల నరసన్న, సర్పంచ్ నిమ్మల ఆంజన్న, ఉపసర్పంచ్ గసిగంటి కుమార్, కాంగ్రెస్ నాయకులు, గ్రామస్తులు పాల్గొన్నారు.ఎలగందుల చెరువు, బ్రిడ్జి అభివృద్ధి పనులను పూర్తి చేయించేందుకు కృషి చేస్తానని వెలిచాల రాజేందర్ రావు స్పష్టం చేశారు.

ఖేట్ బచావో అభియాన్ కార్యక్రమాన్ని నిర్వహించిన శాస్త్రవేత్తల బృందం



మంచల, జూన్ 3 (మహాప్రభ)

రంగారెడ్డి జిల్లా ఇబ్రహీంపట్నం నియోజకవర్గం మంచల గ్రామంలో ఖేట్ బచావో అభియాన్ కార్యక్రమాన్ని శాస్త్రవేత్తల బృందం నిర్వహించింది.రైతులలో రసాయన ఎరువులు, పురుగుమందులపై ఆధారపడటాన్ని తగ్గించి నేల ఆరోగ్యాన్ని కాపాడడం, సాగు ఖర్చులను తగ్గించడం, ఆదాయాన్ని పెంచడం ఈ కార్యక్రమం ప్రధాన లక్ష్యమని శాస్త్రవేత్తలు తెలిపారు. జీవ ఎరువుల ప్రాముఖ్యత, సమీకృత తెగుళ్ల నివారణ, పచ్చిరొట్ట పంటల వినియోగంపై రైతులకు అవగాహన కల్పించారు.ర్యాపిడ్ సాయిల్ టెస్ట్ కిట్ వినియోగంపై ప్రదర్శన ఇచ్చి, అజోస్పిరిల్లిమ్, పీఎస్బీ జీవ ఎరువులను రైతులకు పంపిణీ చేశారు. సుమారు 50 మంది రైతులు చురుకుగా పాల్గొని సాంకేతిక సలహాలు పొందారు.కార్యక్రమానికి గ్రామ సర్పంచ్ మనస, వార్డు సభ్యులు, ఏకాట సాయి సిరి, ఏకాట నిఖితతో పాటు గ్రామ ప్రతినిధులు హాజరయ్యారు.సుస్థిర వ్యవసాయ పద్ధతులపై రైతుల్లో చైతన్యం పెంపొందించడమే ఈ కార్యక్రమం ఉద్దేశ్యం.

రిసానాన్స్ అకాడమీ ప్రచారానికి వ్యతిరేకంగా ఏఐఎఫ్ఐ జిల్లా కార్యదర్శి బండారి శేఖర్ ధర్మాకు పిలుపు

కరీంనగర్, జూన్ 3

(మహాప్రభ)

అనుమతిలేని రిసానాన్స్ అకాడమీ ప్రచారాన్ని అడ్డుకుంటామని ఏఐఎఫ్ఐ జిల్లా కార్యదర్శి బండారి శేఖర్ ప్రకటించారు.జూన్ 4న ఎలైట్ హోటల్లో మాజీ ఐపీఎస్ జెడి లక్ష్మీనారాయణ పాల్గొననున్న ప్రచారానికి వ్యతిరేకంగా ధర్మా చేపడతామని ఆయన తెలిపారు. విద్యార్థుల భవిష్యత్తును అవకాశవాదంగా తీసుకోవడాన్ని సహించబోమని హెచ్చరించారు. అనుమతి లేని పాఠశాలలు, కళాశాలలు, అకాడమీలకు ప్రచారం చేయడం తగదని, నిబంధనల ప్రకారం మాత్రమే అకాడమీలు నడవాలని ఆయన స్పష్టం చేశారు. విద్యార్థులు, తల్లిదండ్రులు మోసపోకుండా జాగ్రత్తగా ఉండాలని సూచించారు. అనుమతి లేని అకాడమీలకు వ్యతిరేకంగా ఆందోళనలు కొనసాగిస్తామని ఏఐఎఫ్ఐ ప్రకటించింది.



అనుమతి లేని పాఠశాలలు, కళాశాలలు, అకాడమీలకు ప్రచారం చేయడం తగదని, నిబంధనల ప్రకారం మాత్రమే అకాడమీలు నడవాలని ఆయన స్పష్టం చేశారు. విద్యార్థులు, తల్లిదండ్రులు మోసపోకుండా జాగ్రత్తగా ఉండాలని సూచించారు. అనుమతి లేని అకాడమీలకు వ్యతిరేకంగా ఆందోళనలు కొనసాగిస్తామని ఏఐఎఫ్ఐ ప్రకటించింది.

శాతవాహనలో విజయవంతంగా ముగిసిన వ్యాయామ విద్య ప్రవేశ పరీక్షలు



కరీంనగర్, జూన్ 3 (మహాప్రభ)

:శాతవాహన విశ్వవిద్యాలయంలో రాష్ట్రవ్యాప్తంగా నిర్వహించిన వ్యాయామ విద్య-2026 ప్రవేశ పరీక్షలు నాల్గవ రోజు ముగిశాయి. ఉపకులపతి ఆచార్య ఉమేష్ మాట్లాడుతూ, వ్యాయామ విద్యతో శారీరక-మానసిక ఆరోగ్యం మెరుగుపడటమే కాకుండా యువతకు పుష్కలమైన ఉపాధి అవకాశాలు లభిస్తాయని తెలిపారు. ప్రపంచీకరణ నేపథ్యంలో కొత్త ఉద్యోగాలు ఏర్పడుతున్నాయని, క్రమశిక్షణ, నాయకత్వ లక్షణాలు, ఆరోగ్యకర జీవనశైలి వ్యాయామ విద్య ద్వారా సాధ్యమవుతాయని అన్నారు.కన్వీనర్ ఆచార్య రాజేష్ కుమార్ మాట్లాడుతూ, పరీక్షలు అన్ని సౌకర్యాలతో సమర్థవంతంగా నిర్వహించామని తెలిపారు. చివరి రోజు బాచిలర్ కోర్సులో 478 దరఖాస్తుల్లో 360 మంది హాజరయ్యారని, డిప్లొమా కోర్సులో 199 దరఖాస్తుల్లో 123 మంది హాజరయ్యారని చెప్పారు. మొత్తం నాలుగు రోజుల్లో బాచిలర్లో 2386 దరఖాస్తుల్లో 1788 మంది, డిప్లొమాలో 976 దరఖాస్తుల్లో 647 మంది హాజరయ్యారని, హాజరు శాతం వరుసగా 74.9% మరియు 66%గా సమోదైందని వివరించారు. కార్యక్రమంలో రిజిస్ట్రార్ ఆచార్య సతీష్ కుమార్, డాక్టర్ హరికాంత్, డాక్టర్ జాఫర్, స్పెషిల్ బోర్డ్ సెక్రటరీ డాక్టర్ నజీముద్దీన్ మునవర్, ఇతర అధికారులు, శిక్షకులు పాల్గొన్నారు. వ్యాయామ విద్యతో ఆరోగ్యకర జీవనశైలి, ఉపాధి అవకాశాలు కలుగుతాయని అధికారులు స్పష్టం చేశారు.

సువార్తమ్మ ఆత్మకు శాంతి చేకూరాలి నివాళులు అర్పించిన పూల్కూరు దివ్య నాగిరెడ్డి

సందికొటూరు, జూన్ 3 (మహాప్రభ)

సందికొటూరు నియోజకవర్గం పగిద్యాల గ్రామానికి చెందిన సువార్తమ్మ అనారోగ్యంతో బాధపడుతూ సోమవారం తుది శ్వాస విడిచారు.వైసీపీ కార్యక్రమాలలో చురుకుగా పాల్గొనేవారని గుర్తుచేసుకుంటూ పూల్కూరు దివ్య నాగిరెడ్డి నివాళులు అర్పించారు. “వారి ఆత్మకు శాంతి చేకూరాలి. కుటుంబ సభ్యులను అన్ని విధాలా ఆదుకుంటాం” అని భరోసా ఇచ్చారు.ఈ కార్యక్రమంలో సర్పంచ్ పెరుమాళ్ల శేషన్న, యువరైతు సుధాకర్, రవి, ప్రేమరాజ్, ఇబ్రహీం తదితరులు పాల్గొని నివాళులు అర్పించారు.



ప్రమాద బాధితుడికి అండగా నిలిచిన బిఆర్ఎస్ యువ నాయకుడు ఇస్లావత్ అభిషేక్ నాయక్,

-రూ.15000. ఆర్థిక సహాయం అందించారు



దేవరకొండ జూన్ 3 (మహా ప్రభ) డిండి మండలం, చెరుకుపల్లి పెద్ద తండాకు చెందిన కాట్రావు అరుణ్ హైదరాబాద్ లో జరిగిన రోడ్డు ప్రమాదంలో గాయపడిన విషయం తెలుసుకున్న పార్టీ యువ నాయకుడు ఇస్లావత్ అభిషేక్ నాయక్ వెంటనే ఆసుపత్రికి వెళ్లి పరామర్శించారు. ఈ సందర్భంగా అరుణ్ ఆరోగ్య పరిస్థితిని తెలుసుకొని, “దైర్ఘ్యంగా ఉండండి, మీకు ఏమీ కాదు. త్వరలోనే కోలుకుంటారు” అని మనోధైర్యం కల్పించారు. అలాగే కుటుంబ సభ్యులను ఓదారుస్తూ, “అదైర్ఘ్యపడకండి, అన్నీ మంచిగానే జరుగుతాయి. మేముతా మీకు అండగా ఉంటాం” అని భరోసా ఇచ్చారు. అంతేకాకుండా తన వంతు సహాయంగా రూ.15,000 ఆర్థిక సహాయం అందజేసి మానవత్వాన్ని చాటుకున్నారు. ఈ సహాయం బాధిత కుటుంబానికి కొంత ఊరటనిచ్చింది. ఈ సందర్భంగా కాట్రావు అరుణ్ కుటుంబ సభ్యులు ఇస్లావత్ అభిషేక్ నాయక్ కు హృదయపూర్వక కృతజ్ఞతలు తెలియజేశారు

కాల్లకల్ బంగారమ్మ దేవాలయం వద్ద మాజీ మంత్రి హరీష్ రావు జన్మదిన వేడుకలు.



మనోహరాబాద్, జూన్ 3 (మహా ప్రభ)

సిద్దిపేట ఎమ్మెల్యే మాజీ మంత్రి తన్నీరు హరీష్ రావు జన్మదిన వేడుకలు మనోహరాబాద్ మండలం కాల్లకల్ పట్టణంలోని బంగారం దేవాలయం వద్ద ఘనంగా నిర్వహించారు. బిఆర్ఎస్ సీనియర్ నాయకులు పురం మహేష్ అధ్యక్షంలో కొనసాగాయి. మండలంలోని వివిధ గ్రామాల మాజీ సర్పంచులు, మాజీ ఎంపీటీసీలు, నాయకులు, కార్యకర్తలు పాల్గొని బర్త్ కేక్ కట్ చేసుకుని నోరు తీపి చేసుకున్నారు. ఈ సందర్భంగా బిఆర్ఎస్ మాజీ జెడ్పీ చైర్మన్ భర్త శేఖర్ గౌడ్ మాట్లాడుతూ తెలంగాణ రాష్ట్ర సాధనలో కీలక పాత్ర పోషించిన వ్యక్తి తన్నీరు హరీష్ రావు అని గత ప్రభుత్వ హయాంలో రెండు పర్యాయాలు మంత్రిగా పనిచేశారని తెలంగాణ రాష్ట్రం వీరి హయాంలో అన్ని రంగాలలో సుభిక్షంగా కొనసాగిందని అన్నారు. ఇందులో బి ఆర్ ఎస్ నాయకులు రంగయ్యల్లి నాగభూషణం, రేణు కుమార్, రాహుల్ రెడ్డి, కుమార్, నందు, నవీన్ ముదిరాజ్, తదితరులు ఉన్నారు.

ఇందిరమ్మ గృహల ప్రారంభోత్సవాలకు హాజరైన మాజీ ఎమ్మెల్యే నర్సారెడ్డి.



తూప్రాన్, జూన్ 2 (మహాప్రభ)

మెదక్ జిల్లా తూప్రాన్ మండలం యావపూర్ లో ఇందిరమ్మ నూతన గృహాల ప్రారంభోత్సవానికి హాజరైన గజేంద్ర మాజీ ఎమ్మెల్యే నర్సారెడ్డి. తెలంగాణ రాష్ట్ర ప్రభుత్వం ప్రతిష్టాత్మకంగా కొనసాగిస్తున్న ఇందిరమ్మ ఇండ్ల కార్యక్రమంలో భాగంగా యావపూర్ గ్రామంలో మూడు ఇందిరమ్మ ఇండ్ల నిర్మాణం పూర్తి చేసుకున్న సందర్భంగా గృహ ప్రవేశాలకు గ్రామ సర్పంచ్ యాంజల స్వామి అధ్యక్షంలో బుధవారం శ్రీకారం చుట్టారు. ఈ సందర్భంగా మాజీ ఎమ్మెల్యే నర్సారెడ్డి మాట్లాడుతూ తెలంగాణ రాష్ట్ర కాంగ్రెస్ ప్రభుత్వం ఇచ్చిన హామీ మేరకు ఇందిరమ్మ గృహాల నిర్మాణం నిర్విరామంగా కొనసాగుతుందని ఖాళీ స్థలం ఉన్న ప్రతి ఒక్కరు నిర్మించుకునేందుకు ప్రభుత్వం చొరవ చూపుతోందని అన్నారు. ఇచ్చిన మాటకు కట్టుబడి రాష్ట్రంలోని ప్రతి జిల్లాలో ఇందిరమ్మ గృహాలు కొనసాగు తున్నాయన్నారు. ఈ కార్యక్రమంలో ఎంపీడిఎ్ సతీష్, తూప్రాన్ మండల సర్పంచ్ ఖోరం అధ్యక్షులు సంతోష్ రెడ్డి, కాంగ్రెస్ నాయకులు నవీన్, నాగరాజు గౌడ్, మార్కెట్ కమిటీ డైరెక్టర్లు, వెంకటేశం, లక్ష్మణ్, వార్డు సభ్యులు వై రాజు, మహేష్, గిరిష్, ఇందిరమ్మ గృహ లబ్ధిదారులు, గ్రామస్థులు, తదితరులు ఉన్నారు.

హరీష్ రావు జన్మదిన సందర్భంగా అన్నదాన కార్యక్రమం.

తూప్రాన్, జూన్ 2 (మహాప్రభ)

మాజీ మంత్రి తన్నీరు హరీష్ రావు జన్మదిన వేడుకలు తూప్రాన్ మున్సిపల్ లో అంగరంగ వైభవంగా జరిగాయి. ఈ జన్మదిన వేడుకలకు ముఖ్య అతిథులుగా ఎమ్మెల్యే యాదవ రెడ్డి, గజేంద్ర ఇస్మార్తి ప్రతాపరెడ్డి ముఖ్య అతిథులుగా హాజరై వారి చేతుల మీదుగా కేక్ కట్ చేసి పలువురికి తినిపించారు. అనంతరం సుఖాష్ చంద్రశేఖర్ వద్ద బర్త్ డే సందర్భంగా అన్నదాన వితరణ కార్యక్రమాన్ని కొనసాగించారు. ఇందులో టిఆర్ఎస్ నాయకులు, శ్రేణులు, కార్యకర్తలు, తదితరులు ఉన్నారు.



ప్రజాస్వామ్య పరిరక్షణ కోసం ప్రతి ఓటరు అప్రమత్తంగా ఉండాలి



ఎమ్మెల్యే నేనావత్ బాలు నాయక్..!

దేవరకొండ జూన్ 3 (మహాప్రభ)

దేవరకొండ నియోజకవర్గ ఎమ్మెల్యే లినేనావత్ బాలు నాయక్ లి కేంద్రంలోని బీజేపీ ప్రభుత్వం అమలు చేస్తున్న ఓటర్ల జాబితా సవరణ విధానాలపై తీవ్ర ఆందోళన వ్యక్తం చేశారు. ప్రజాస్వామ్యంలో ఓటు హక్కు అత్యంత విలువైనదని, రాజకీయ ప్రయోజనాల కోసం ఓటర్ల పేర్లను తొలగించే ప్రయత్నాలు దేశ ప్రజాస్వామ్య వ్యవస్థకు ప్రమాదకరమని అన్నారు. కాంగ్రెస్ పార్టీకి మద్దతుగా నిలిచే వర్గాల ఓట్లను లక్ష్యంగా చేసుకుని తొలగించే కుట్ర జరుగుతోందని

ఆరోపించారు. దేశవ్యాప్తంగా కాంగ్రెస్ పార్టీకి పెరుగుతున్న ఆదరణను చూసి బీజేపీ ప్రభుత్వం భయపడుతోందని, ముఖ్యంగా రాహుల్ గాంధీ నాయకత్వాన్ని అడ్డుకోవాలనే రాజకీయ ఉద్దేశంతో ప్రజాస్వామ్య విలువలను దెబ్బతీసే చర్యలకు పాల్పడుతోందని విమర్శించారు. ఇటీవల వివిధ రాష్ట్రాల్లో ఓటర్ల జాబితాల నుంచి పేర్లు తొలగించబడిన ఘటనలు ప్రజాస్వామ్యంపై జరుగుతున్న దాడులకు నిదర్శనమని పేర్కొన్నారు. ఓటర్ల సమగ్ర సవరణ (సర్) ప్రక్రియలో ప్రతి ఓటరు తన పేరు జాబితాలో ఉందో లేదో తప్పనిసరిగా పరిశీలించుకోవాలని, బూత్ లెవెల్ అధికారులతో (బి ఎల్ ఓ) నిరంతరం సంప్రదింపులు జరపాలని

సూచించారు. దేవరకొండ నియోజకవర్గ కాంగ్రెస్ పార్టీ కోఆర్డినేటర్ గా నియమితులైన కట్ట రంగారావు తో జరిగిన సమావేశంలో మాట్లాడుతూ, ప్రజల ఓటు హక్కును కాపాడేందుకు కాంగ్రెస్ పార్టీ ఎల్లప్పుడూ ముందుంటుందని, ప్రజాస్వామ్య పరిరక్షణ కోసం కార్యకర్తలు గ్రామ స్థాయిలో ప్రజలకు అవగాహన కల్పించాలని పిలుపునిచ్చారు. “ఓటు హక్కు ప్రజాస్వామ్యానికి ప్రాణం. ప్రతి ఓటు విలువైనది. ప్రజల స్వరాన్ని అణగదొక్కే ప్రయత్నాలను కాంగ్రెస్ పార్టీ తీవ్రంగా వ్యతిరేకిస్తుంది. ప్రజాస్వామ్య పరిరక్షణ కోసం ప్రతి కాంగ్రెస్ కార్యకర్త, ప్రతి ఓటరు అప్రమత్తంగా ఉండాలి.” అని ఎమ్మెల్యే నేనావత్ బాలు నాయక్ అన్నారు.

“ఒక వ్యక్తి, 136 గొర్రెలు మృతి”

- బాధిత కుటుంబాన్ని పరామర్శించిన దేవరకొండ ఎమ్మెల్యే నేనావత్ బాలు నాయక్



దేవరకొండ జూన్ 3 (మహాప్రభ)

నియోజకవర్గంలోని డిండి మండలం బ్రాహ్మణపల్లి గ్రామ శివారులో జరిగిన విషాదకర ఘటనలో నాగర్ కర్నూల్ జిల్లా కోడేరు మండల కేంద్రానికి చెందిన “గొర్ర కాపరి ఎల్లయ్యతో పాటు 136 గొర్రెలు మృతి” చెందడం తీవ్ర దిగ్భ్రాంతికి గురి చేసిందని దేవరకొండ ఎమ్మెల్యే నేనావత్ బాలునాయక్



ఈరోజు తెల్లవారుజామున జరిగిన ఈ ఘటన విషయం తెలుసుకున్న వెంటనే లినేనావత్ బాలు నాయక్ , ఆలేరు ఎమ్మెల్యే మరియు ప్రభుత్వ విప్ బీర్ బలయ్య , గొర్రెలు మరియు మేకల అభివృద్ధి కార్పొరేషన్ చైర్మన్ సరిత-తిరువతయ్య , కార్పొరేషన్ డైరెక్టర్ క్యామ మల్లేష్ ఘటన స్థలానికి చేరుకొని పరిస్థితిని పరిశీలించారు. అనంతరం బాధిత కుటుంబ సభ్యులను పరామర్శించి, వారి సమస్యలను అడిగి తెలుసుకున్నారు. ఈ సందర్భంగా బాధితుల స్వస్థల ఎమ్మెల్యే, రాష్ట్ర మంత్రి జూపల్లి కృష్ణారావు గారితో ఫోన్ లో మాట్లాడి బాధిత

కుటుంబానికి ప్రభుత్వం తరపున తగిన న్యాయం జరిగేలా చర్యలు తీసుకోవాలని కోరారు. తదుపరి దేవరకొండ ప్రభుత్వ ఆసుపత్రికి చేరుకుని మృతుడు ఎల్లయ్య మృతదేహానికి నివాళులర్పించి, ఆయన కుటుంబ సభ్యులకు ప్రగాఢ సానుభూతి తెలిపారు. తక్షణ సహాయంగా యాదవ సంఘం తరపున రూ.1 లక్ష ఆర్థిక సహాయాన్ని అందజేశారు. అలాగే ప్రభుత్వం తరపున బాధిత కుటుంబానికి అన్ని విధాలుగా అండగా ఉంటామని హామీ ఇచ్చారు. ఈ సందర్భంగా ఎమ్మెల్యే బాలు నాయక్ మాట్లాడుతూ, గొర్ర కాపరులు తమ జీవనాధారమైన గొర్రెలకు తప్పనిసరిగా ఇన్సూరెన్స్ చేయించుకోవాలని, తద్వారా ఇలాంటి అనుకోని ఘటనలు జరిగినప్పుడు ఆర్థిక భద్రత లభిస్తుందని సూచించారు. ఈ కార్యక్రమంలో సంబంధిత శాఖల అధికారులు, యాదవ సంఘం నాయకులు, కాంగ్రెస్ పార్టీ నాయకులు మరియు ప్రజాప్రతినిధులు పాల్గొన్నారు.

దేవరకొండలో మాజీ మంత్రి హరీష్ రావు జన్మదిన వేడుకలు

-నిబద్ధతకు నిదర్శనం,నిస్వార్థ సేవకు చిరునామా.. బిఆర్ఎస్ డిప్యూటీ ఛైర్మన్ లీడర్ మాజీ మంత్రి శ్రీ హరీష్ రావు
-దేవరకొండలో ఘనంగా మాజీ మంత్రి సిద్దిపేట శాసనసభ్యులు తన్నీరు హరీష్ రావు జన్మదిన వేడుకలు
-ముఖ్య అతిథిగా పాల్గొన్న దేవరకొండ మాజీ శాసనసభ్యులు రమావత్ రవీంద్రకుమార్ నాయక్

దేవరకొండ జూన్ 3 (మహాప్రభ)

నిబద్ధతకు నిదర్శనం,నిస్వార్థ సేవకు చిరునామా.. బీఆర్ఎస్ డిప్యూటీ ఛైర్మన్ లీడర్ మాజీ మంత్రి శ్రీ హరీష్ రావు అని దేవరకొండ మాజీ శాసనసభ్యులు రమావత్ రవీంద్ర కుమార్ అన్నారు. బుధవారం దేవరకొండ పార్టీ కార్యాలయంలో మాజీ మంత్రి వర్మలు,సిద్దిపేట శాసనసభ్యులు తన్నీరు హరీష్ రావు జన్మదిన వేడుకలు ఘనంగా నిర్వహించి కేక్ కటింగ్



ను దేవరకొండ మాజీ శాసనసభ్యులు రమావత్ రవీంద్రకుమార్ చేశారు.ఈ సందర్భంగా ఆయన మాట్లాడుతూ....నిత్యం ప్రజల కోసం పనిచేసే నాయకుడైన హరీష్ రావు ఆయురారోగ్యాలతో అపైత్యర్థాలతో ఆనందంగా మెలగాలని అన్నారు.ఈ కార్యక్రమంలో బిఆర్ఎస్ పార్టీ రాష్ట్ర నాయకులు కేతావత్ భిల్లూ నాయక్, కౌన్సిలర్లు వీరమోని అంజి

,నల్లగాసు సత్యనారాయణ,ఇలియాస్ పటేల్,ఎన్ జమీర్ బాబా, తరి గోవర్ధన్, అందుగుల సైదులు,పగిడిమర్రి సతీష్, వడత్య గణేష్,జైవల్ నాయక్, కొర్ర రాజేష్,నాగార్జున, బత్తుల ఆంజనేయులు, గుండాల శివ,జగదీష్,తదితరులు పాల్గొన్నారు.

వాటర్ ట్యాంక్ రూములో యువకుడి అనుమానాస్పద మృతి.



వెళ్లిపోవడం జరిగింది. ఎంతకీ తిరిగి రాకపోగా మేము నా కుమారుని మొబైల్ కి ఫోన్ చేయగా స్పీచ్ ఆఫ్ రావడం జరిగింది. ఈ నేపథ్యంలో అనుమానం వచ్చి

చుట్టుపక్కల వెతికిన ఆచూకీలభ్యం కాలేదు. తిరిగి గురువారం మధ్యాహ్నం 3 గంటలకు తన స్నేహితుడు రావెల్లి శివారులోని ఒక వెంచర్ వాటర్ ట్యాంక్ రూంలో ఉరివేసుకొని ఉన్నట్లు సమాచారం అందించగా తక్షణమే మేము అక్కడికి చేరుకొని గుర్తించారు. మా కుమారుడి మరణం పై పలు అనుమానాలు ఉన్నాయని తల్లిదండ్రులు పోలీసులకు ఇచ్చిన ఫిర్యాదులు పేర్కొన్నారు. ఈ కోణంలో పోలీసులు కేసు నమోదు చేసుకొని దర్యాప్తు చేపట్టారు.

పెద్దపల్లిలో మట్టి మాఫియా, ధాన్యం కొనుగోళ్లపై బీఆర్ఎస్ నిరసన

పెద్దపల్లి, జూన్ 3 (మహాప్రభ)

పెద్దపల్లి నియోజకవర్గంలో అక్రమ మట్టి మాఫియా దండా, ధాన్యం కొనుగోలు కేంద్రాల్లో మిల్లర్ల దోపిడీని నిరసిస్తూ బీఆర్ఎస్ పార్టీ ఆధ్వర్యంలో మాజీ ఎమ్మెల్యే దాసరి మనోహర్ రెడ్డి నేతృత్వంలో కలెక్టరేట్ ఎదుట భారీ ధర్నా జరిగింది. అనంతరం రాజీవ్ రహదారిపై బైరాయించి రైతులతో కలిసి పెద్ద ఎత్తున నిరసన తెలిపారు. ఈ సందర్భంగా దాసరి మనోహర్ రెడ్డి మాట్లాడుతూ, కాంగ్రెస్ ప్రభుత్వం అధికారంలోకి వచ్చిన తర్వాత అక్రమ దండాలూ అడ్డగోలుగా సాగుతున్నాయని, చెరువుల్లో మట్టి మాఫియా చెలరేగిపోతోందని ఆరోపించారు. అధికారులు టిప్పర్ల లెక్కన అనుమతులు ఇస్తూ, ఒక్క రోజుపైనే పదుల సంఖ్యలో లారీలు మట్టిని తరలిస్తున్నారని, భారీ ఓవర్లోడ్తో రోడ్లు ధ్వంసమవుతున్నాయని మండిపడ్డారు. ధాన్యం కొనుగోళ్లలో కూడా రైతులు తీవ్ర ఇబ్బందులు పడుతున్నారని, బస్తాకు అడనంగా తూకం వేసి, మిల్లుల్లో ట్రక్ షీట్లు మార్చి 'తరుగు' పేరిట రైతులను మోసం చేస్తున్నారని ఆయన ఆరోపించారు. యుద్ధ ప్రాతిపదికన ధాన్యం



కొనుగోళ్లు పూర్తి చేసి, రైతుల ఖాతాల్లో డబ్బులు జమ చేయాలని, అక్రమాలకు పాల్పడిన మిల్లర్లపై క్రిమినల్ కేసులు నమోదు చేయాలని కలెక్టర్ను డిమాండ్ చేశారు. కార్యక్రమంలో బీఆర్ఎస్ నాయకులు రాకూర్ రఘువీర్ సింగ్, ఉప్పు రాజ్ కుమార్, వంగల తిరుపతిరెడ్డి, మోహన్ రావు, సందీప్ రావు, కొయ్యద

నతీష్ గౌడ్, పెంచాల శ్రీధర్, వెన్నం రవీందర్, మార్కు లక్ష్మణ్, సలేంద్ర రామలు యాదవ్, బైరెడ్డి రాంరెడ్డి, బాలసాని ఈశ్వర్ గౌడ్ తదితరులు పాల్గొన్నారు. రైతుల సమస్యలపై తక్షణ చర్యలు తీసుకోవాలని బీఆర్ఎస్ నేతలు కలెక్టర్ను కోరారు.

పవన్ వ్యాఖ్యలపై తెలంగాణ రక్షణ సేన ఆగ్రహం

కరీంనగర్, జూన్ 3 (మహాప్రభ)

తెలంగాణ రాష్ట్ర ఏర్పాటును వ్యతిరేకించిన పవన్ కళ్యాణ్కు ఇక్కడి రాజకీయాల్లో స్థానం లేదని తెలంగాణ రక్షణ సేన జిల్లా బాధ్యులు గుంజపడుగు హరిప్రసాద్ తీవ్రంగా విమర్శించారు. కరీంనగర్ జిల్లా కార్యాలయంలో జరిగిన సమావేశంలో పలువురు యువకులు పార్టీలో చేరగా, వారికి కండువా కప్పి ఆహ్వానించారు. ఈ సందర్భంగా హరిప్రసాద్ మాట్లాడుతూ, పవన్ కళ్యాణ్ గతంలో తెలంగాణ ప్రజలను అవమానించేలా వ్యాఖ్యలు చేశారని, ఇక్కడి రాజకీయాల్లో జోక్యం చేసుకోవాలని ప్రయత్నిస్తే ప్రజలు సహించరని హెచ్చరించారు. కొండగట్టుకు ఇచ్చిన నిధులు ఆయన సొంత డబ్బులు కావని,



రాష్ట్రం ఏర్పడినప్పుడు 11 రోజులు అన్నం తినలేదని చెప్పిన పవన్ తన రాజకీయాలను ఆంధ్రాలోనే చూసుకోవాలని సూచించారు. సినిమా షూటింగులకు రావడంలో ఇబ్బంది లేదని, కానీ తెలంగాణ అస్తిత్వాన్ని

దెబ్బతీసే ప్రయత్నం చేస్తే గుణపాఠం తప్పదని అన్నారు. జిల్లాలో బీఆర్ఎస్ పార్టీని, కవిత నాయకత్వాన్ని బలోపేతం చేస్తామని, ప్రజా సమస్యల పరిష్కారమే లక్ష్యంగా తెలంగాణ రక్షణ సేన బలమైన శక్తిగా ఎదుగుతుందని హరిప్రసాద్ స్పష్టం చేశారు. రేపటి నుండి జిల్లావ్యాప్తంగా 'జెండా పండుగ' నిర్వహించనున్నట్లు ప్రకటించారు. కార్యక్రమంలో లింగంపల్లి నాగరాజు, ఏనుగు మల్లారెడ్డి, కుతాడి శ్రీనివాస్, అంకం శివరాజ్, శ్రీరాముల రమేష్, రంగరవేణి లక్ష్మణ్, బాసనేని రాజేందర్ తదితరులు పాల్గొన్నారు. పవన్ వ్యాఖ్యలు తెలంగాణ ఆత్మగౌరవానికి విరుద్ధమని రక్షణ సేన నేతలు తీవ్రంగా ధ్వజమెత్తారు.

మైనారిటీలకు వృత్తి శిక్షణ సంస్థల దరఖాస్తుల ఆహ్వానం



కరీంనగర్, జూన్ 3 (మహాప్రభ)

తెలంగాణ మైనారిటీస్ ఫైనాన్స్ కార్పొరేషన్ అర్జులైన మైనారిటీలకు ఉద్యోగ అవకాశాలు కల్పించేందుకు వృత్తి శిక్షణ సంస్థలను ట్రైనింగ్ పార్టర్లుగా నియమించేందుకు దరఖాస్తులను ఆహ్వానించింది. ఎన్ఎస్డీసీ అనుబంధ వృత్తి శిక్షణ సంస్థలు అవసరమైన ధృవపత్రాలతో జూన్ 15లోపు కరీంనగర్ జిల్లా మైనారిటీస్ సంక్షేమ శాఖ కార్యాలయంలో దరఖాస్తులు సమర్పించాలి. మరిన్ని వివరాల కోసం 08782-957085 నంబరులో సంప్రదించవచ్చుని జిల్లా మైనారిటీస్ సంక్షేమ శాఖ అధికారులు తెలిపారు. ఆర్థిక కలిగిన సంస్థలు ఈ అవకాశాన్ని వినియోగించుకోవాలని సూచించారు.

వరి కొయ్యకాలు కాల్చడం వల్ల కలిగే నష్టాలపై రైతులకు అవగాహన సదస్సు

హుస్సాబాద్, జూన్ 3 (మహాప్రభ)

అక్కన్నపేట మండలం పంతుల్ తండా గ్రామంలో వరి కొయ్యకాలు కాల్చడం వల్ల కలిగే నష్టాలపై రైతులకు అవగాహన కార్యక్రమం నిర్వహించారు. వ్యవసాయ విస్తరణ అధికారి సబిహా మాట్లాడుతూ, పొలాల్లో మిగిలిపోయే కొయ్యకాలను కాల్చడం వల్ల భూసారం దెబ్బతింటుందని, నేలలోని ఉపయోగకరమైన సూక్ష్మజీవులు నశిస్తాయని తెలిపారు. పంట అవశేషాలను కాల్చడం వలన హానికర వాయువులు విడుదలై పర్యావరణ కాలుష్యం పెరిగి ప్రజల్లో శ్వాసకోశ వ్యాధులు వచ్చే అవకాశం ఉందని హెచ్చరించారు. రైతులు రోటేషన్ సహాయంతో అవశేషాలను భూమిలో కలియదున్నాలని, వెస్ట్ డికంపోజర్ లేదా సింగిల్ సూపర్ ఫాస్ఫేట్ వినియోగించాలని సూచించారు. పర్యావరణ పరిరక్షణ చట్టం, రాష్ట్ర ప్రభుత్వం జారీ చేసిన జీఓ నెం. 27 ప్రకారం పంట అవశేషాలను కాల్చడం నిషేధమని, ఉల్లంఘనలకు రూ. 5 వేల వరకు జరిమానా విధించే అవకాశం ఉందని తెలిపారు. గ్రామ రైతులు ఈ కార్యక్రమంలో పాల్గొని పంట అవశేషాల నిర్వహణపై అవగాహన పొందారు.



ఉచిత కంటి వైద్య శిబిరాన్ని ప్రజలు సద్వినియోగం చేసుకోవాలి

- ఎమ్మెల్యే బాలు నాయక్



దేవరకొండ డివిజన్ జూన్ 3 (మహాప్రభ)

దేవరకొండ మండలం కొండ భీమనపల్లి గ్రామంలో ఉచిత కంటి శంకర నేత్రాలయ ఎమ్ పీ ఆర్ ఫౌండేషన్ ముసుకుంటు వెంకటరెడ్డి విద్యావతి, ముసుకుంటు తిరుమల్ రెడ్డి తో కలిసి వైద్య శిబిరాన్ని ఎమ్మెల్యే బాలునాయక్ శాసనమండలి చైర్మన్ గుత్తా సుఖేందర్ రెడ్డి బుధవారం ప్రారంభించారు. ఈ సందర్భంగా ఎమ్మెల్యే బాలునాయక్ శాసనమండలి చైర్మన్ గుత్తా సుఖేందర్ రెడ్డి మాట్లాడుతూ, దేవరకొండ మండలం చుట్టుపక్కల గ్రామాల ప్రజలు ఈ అవకాశాన్ని వినియోగించుకోవాలని వారన్నారు. శిబిరంలో భాగంగా కంటి పరీక్షలతో పాటు అవసరమైన వారికి శస్త్ర చికిత్సలు సైతం 10 రోజులపాటు నిర్వహించడం ఎంతో గర్వించదగ్గ విషయమని ఎమ్మెల్యే అన్నారు. గ్రామీణ ప్రాంత ప్రజలకు నాణ్యమైన వైద్య సేవ అందుబాటులోకి తీసుకురావడం ఇలాంటి సేవా కార్యక్రమాలు చాలా కీలక పాత్ర పోషిస్తాయని వారన్నారు. వృద్ధులు కంటి సమస్యలతో బాధపడుతున్న వారు తప్పనిసరిగా పరీక్షలు చేయించుకోవాలని ఎమ్మెల్యే వారికి సూచించారు. ప్రజల ఆరోగ్యం కోసం సేవా కార్యక్రమాలు ఎమ్మీ ఆర్ ఫౌండేషన్ ముసుకుంటు తిరుమల్ రెడ్డి వెంకటరెడ్డి విద్యావతి లు పేద ప్రజల కోసం నిర్వహించడం ఎంతో సంతోషమైన విషయమని ఇలాంటి కార్యక్రమాలు ఈ ఫౌండేషన్ ద్వారా ఇంకా ముందుకు తీసుకెళ్లాలని ఆయన వారిని ఆభినందించి శుభాకాంక్షలు తెలియజేశారు. ఈ కార్యక్రమంలో గుత్త అమిత్ రెడ్డి పల్ల సర్పంచారెడ్డి కొండభీమనపల్లి సర్పంచ్ శ్రీనివాస్ శ్రీధర్ రెడ్డి జూను యాదవ్ దేవేందర్ నాయక్ దేవరకొండ ఆర్డీఓ, తానీల్దార్ ప్రభుత్వ అధికారులు ప్రజాప్రతినిధులు కాంగ్రెస్ పార్టీ నాయకులు తదితరులు పాల్గొన్నారు.

బడి ఈడు పిల్లలందరినీ పాఠశాలలో చేర్పించాలి

ప్రాఫెసర్: జయశంకర్ బడిబట



గాంధారి, జూన్ 3 (మహాప్రభ)

ప్రాఫెసర్: జయశంకర్ బడిబట కార్యక్రమంలో భాగంగా గాంధారి మండల కేంద్రంలో ఆవాస ప్రాంతంలో బడిబట ర్యాలీ నిర్వహించారు. ప్రభుత్వ పాఠశాల ప్రాముఖ్యత ను వివరిస్తూ, బడి ఈడు పిల్లలందరినీ ప్రభుత్వ పాఠశాల లో చేర్పించాలని నినాదాలు చేస్తూ ర్యాలీ నిర్వహించారు. ఈ కార్యక్రమంలో గ్రామ సర్పంచ్ మమ్మాయి రేణుక సజీవ్ యాదవ్, పాఠశాల ప్రధాన్ పాధ్యాయురాలు సందుసుజాత, ఏపీసీసీ చైర్మన్ శారద, పాఠశాల ఉపాధ్యాయులు మన్సూర్, సాయిలు, శ్రీనివాస్, లావణ్య, విద్యార్థులు పాల్గొన్నారు.

అక్రమంగా రైస్ మిల్ నిర్మాణం పనులు నిలిపివేయాలి

-జువ్వాడి గ్రామస్థులు



గాంధారి, జూన్ 3 (మహాప్రభ)

గాంధారి మండలంలోని జువ్వాడి గ్రామంలో ఎటువంటి అనుమతి లేకుండా రైస్ మిల్ నిర్మాణం జరుగుతుంది ఈ విషయం పై ఎమ్మార్వో, ఎంపిడిఓ, పంచాయితీ కార్యదర్శి, నిమ్మకు నీరత్తినట్లు ఉండడంలో ఆంతర్యం ఏమిటో జువ్వాడి గ్రామ ప్రజలకు వివరించాలని ఈ రైస్ మిల్ జువ్వాడి గ్రామంలో ఇండ్లకు ప్రభుత్వ పాఠశాలలకు 200 మీటర్ల దూరంలో ఉండి ప్రభుత్వ పరిశ్రమల నియమ నిబంధనల ప్రకారం గ్రామానికి 500 మీటర్ల దూరంలో ఉండాలి ఈ రైస్ మిల్ నిర్మాణం వల్ల జువ్వాడి గ్రామంలో గాలి నీరు కలుషితం అయ్యే అవకాశం గ్రామానికి దగ్గరగా ఉండడం వల్ల రోడ్డు చిన్నగా ఉండి రాకపోకలు పెరిగి ప్రమాదాలు జరిగే అవకాశం ఉంది. కాబట్టి ఇకపై ఉన్నత అధికారులు స్పందించి నిర్మాణం ఆపాలని గ్రామస్థులు కోరుతున్నారు.

నిర్లక్ష్యం లేకుండా నాణ్యతా ప్రమాణాలతో పూర్తి చేయాలి

ముచ్చమరి-ఓర్వకల్లు పైవ్లైన్ పనులపై కలెక్టర్ ఆదేశాలు

నందికొట్కూరు, జూన్ 3 (మహాప్రభ)

ముచ్చమరి నుంచి ఓర్వకల్లు వరకు ఏపీఐఐసీ ఆధ్వర్యంలో జరుగుతున్న నీటి పైప్లైన్ ప్రాజెక్టు పనులను నిర్దేశిత గడువులో, నాణ్యతా ప్రమాణాలతో పూర్తి చేయాలని జిల్లా కలెక్టర్ జి. రాజకుమారి అధికారులను ఆదేశించారు. బుధవారం క్షేత్రస్థాయిలో పనులను స్వయంగా పరిశీలించిన కలెక్టర్, పైప్లైన్ ఏర్పాటు, నిర్మాణ నాణ్యత, సాంకేతిక అంశాలు, ఎదురవుతున్న సమస్యలపై వివరాలు అడిగి తెలుసుకున్నారు. "ప్రతి దశను పర్యవేక్షిస్తూ ముందుకు సాగాలి. ప్రజలకు తాగునీటి సరఫరా, పారిశ్రామిక అవసరాల దృష్ట్యా ఈ ప్రాజెక్టు అత్యంత ప్రాధాన్యం



కలిగినది" అని ఆమె పేర్కొన్నారు. నందికొట్కూరులో సంబంధిత శాఖల అధికారులతో సమీక్ష నిర్వహించిన కలెక్టర్, పెండింగ్ పనులను గుర్తించి కార్యాచరణ ప్రణాళిక రూపొందించాలని సూచించారు. పనుల అమలులో ఎటువంటి జాప్యం లేకుండా సమస్యలను

వెంటనే పరిష్కరించాలని ఆదేశించారు. పైప్లైన్ నిర్మాణంలో నాణ్యతా ప్రమాణాలు, భద్రతా నిబంధనలు తప్పనిసరిగా పాటించాలని ఆమె స్పష్టం చేశారు. ప్రాజెక్టు పూర్తయితే తాగునీటి సరఫరా మెరుగుపడటమే కాక పారిశ్రామికాభివృద్ధికి కూడా దోహదపడుతుందని కలెక్టర్ తెలిపారు. ఈ సమావేశంలో ఏపీఐఐసీ

జోనల్ మేనేజర్ మధుసూదన్ రెడ్డి, ఆత్మకూర్ ఆర్డీఓ వెంకట శివ, నందికొట్కూరు తహశీల్దార్ శ్రీనివాసులు, మున్సిపల్ కమిషనర్ కెంకటరామిరెడ్డి, టిపిఓ రంగస్వామి తదితరులు పాల్గొన్నారు.

బిజినెస్

1.60 లక్షల దిగువకు గోల్డ్

ప్లాస్టో ప్రచారకర్తగా తాప్సీ



PLASTO DAMNIAWARE 10 Years

నాగ్‌పూర్ :
ప్లాస్టిక్ పైపులు, వాటర్ ట్యాంక్‌ల తయారీలో అగ్రగామి సంస్థల్లో ఒక్కటైన ప్లాస్టో..ప్రచారకర్తగా ప్రముఖ నటి తాప్సీ పన్నును నియమించుకున్నది. బాత్‌వేర్ ఉత్పత్తులకు తాప్సీ ప్రచారం చేయనున్నారు.కంపెనీ బ్రాండ్‌ను మరింత విస్తృతపరచాలనే ఉద్దేశంతో తాప్సీని బ్రాండ్ అంబాసిడర్‌గా నియమించుకున్నట్లు, తద్వారా మరింత మందికి చేరువకావడానికి వీలు పడనున్నదని కంపెనీ డైరెక్టర్ విశాల్ ఆగర్వాల్ తెలిపారు

ఎన్ఎండిసీ ధరల పెంపు

న్యూఢిల్లీ, జూన్ 3

ఖనిజ ధరలను పెంచినట్లు ఎన్ఎండిసీ ప్రకటించింది. టన్ను ఖనిజ ధరను రూ.200 పెంచిన సంస్థ.. నాణ్యమైన టన్ను ఖనిజ ధరను రూ.150 సవరించింది. పెరిగిన ధరలు వెంటనే ఆమల్లోకి వచ్చాయని పేర్కొంది.అలాగే ప్రస్తుత త్రైమాసికంలో ఖనిజ ధరలను పెంచడం ఇది మూడోసారి కావడం విశేషం. సంస్థ తీసుకున్న తాజా నిర్ణయంతో బైలా లంపుం ఖనిజ టన్ను ధర రూ.5,700కి చేరుకోగా, నాణ్యమైన రకం రూ.4,850గా సమాదైంది.

న్యూఢిల్లీ, జూన్ 3
బంగారం ధరలు క్రమంగా దిగొస్తున్నాయి. అంతర్జాతీయ మార్కెట్లో అతి విలువైన లోహాలకు డిమాండ్ పడిపోవడం, అమెరికా-ఇరాన్ సీజ్‌ఫైర్‌పై అనిశ్చితి నెలకొనడంతో ఈ ధరలు భారీగా తగ్గాయి.న్యూఢిల్లీ బులియన్ మార్కెట్లో 99.9 శాతం స్వచ్ఛత కలిగిన గోల్డ్ ధర రూ.1,850 లేదా 1.14 శాతం తగ్గి రూ.1,59,600కి దిగిచ్చింది. అంతకుముందు ఇది రూ.1,61,450గా ఉన్నది. కిలో వెండి రూ.1,500 తగ్గి రూ.2,69,500కి దిగిచ్చింది.

నష్టాల్లో ముగిసిన స్టాక్ మార్కెట్.

- సెన్సెక్స్ 323 పాయింట్లు పతనం

భారత స్టాక్ మార్కెట్లు బుధవారం నష్టాల్లో ముగిశాయి. బ్రేడింగ్ ముగిసే సమయానికి బీఎస్‌ఈ సెన్సెక్స్ 323 పాయింట్లు నష్టపోయి 74,326 పాయింట్ల వద్ద ముగిసింది. ఎన్ఎస్‌ఈ నిష్ఠి 86 పాయింట్లు నష్టపోయి 23,396 వద్ద ముగిసింది. ఉదయం బ్రేడింగ్ నష్టాలతోనే ప్రారంభమైంది.సెన్సెక్స్ 74,300 పాయింట్లతో, 350కిపైగా పాయింట్ల నష్టంతో ప్రారంభమైంది. ఎన్ఎస్‌ఈ నిష్ఠి కూడా 100 పాయింట్ల నష్టంతో 23,400 వద్ద ప్రారంభమైంది. రోజంతా బ్రేడింగ్ నష్టాల బాటలోనే సాగింది. రిజర్వ్ బ్యాంక్ ఆఫ్? ఇండియా పాలసీ మీటింగ్ ఈ రోజు ప్రారంభమైంది. వారాంతం వరకు కొనసాగనుంది. దీంతో వడ్డీ రేట్లు, ద్రవ్యోల్బణం వంటి అంశాల్లో ఆర్థిక ఎలాంటి నిర్ణయం తీసుకుంటుంది అనే అంశంపై ఇన్వెస్టర్లు ఆసక్తిగా ఎదురుచూస్తున్నారు. అమెరికా-- ఇరాన్ మధ్య కొనసాగుతున్న ఉద్రిక్తతలు మార్కెట్‌పై నెగటివ్ ప్రభావం చూపాయి. హర్యూత్ జలసంధి పూర్తిగా ఓపెన్ కాకపోవడం, చమురు ధరల



పెరుగుదల వంటివి కూడా మార్కెట్‌పై ప్రభావం చూపాయి. దీంతో అమ్మకాల ఒత్తిడి పెరిగి మార్కెట్ నష్టాల్లో ముగిసింది. సెన్సెక్స్ 30 సూచీలో టీసీఎస్, ఇన్ఫోసిస్, ఐటీసీ, హెచ్‌సీఎల్ టెక్నాలజీస్, టెక్ మహింధ్ర షేర్లు అత్యధికంగా నష్టపోయాయి. వీటిలో టీసీఎస్ షేర్ దాదాపు 9 శాతం పతనమైంది. కోవిడ్ తర్వాత టీసీఎస్ షేర్లు ఈ స్థాయిలో పతనమవ్వడం ఇదే మొదటిసారి. వవర్గ్రిడ్ కార్పొరేషన్, ట్రెంటి, ఇండిగో, ఎస్పీఐ, ఐసీఐసీఐ షేర్లు లాభాలు చవిచూశాయి. అంతర్జాతీయ మార్కెట్లో బ్యారెల్ క్రూడాాయిల్ ధర 98 డాలర్ల వద్ద ట్రేడవుతోంది. బంగారం ఔస్సీ ధర అంతర్జాతీయ విపణిలో 4,461 డాలర్ల వద్ద కొనసాగింది. డాలర్‌తో రూపాయి మారక విలువ 95.71గా ఉంది.

కమిన్స్ ఐపీఎల్ 2027కు దూరమయ్యే అవకాశం!?

సన్రైజర్స్ హైదరాబాద్ కెప్టెన్ ప్లాట్ కమిన్స్ ఐపీఎల్ 2027కు దూరమయ్యే అవకాశాలు కనిపిస్తున్నాయి. వచ్చే ఏడాది జరగబోయే ప్రతిష్టాత్మక ఐసీసీ వన్డే ప్రపంచకప్ 2027తో పాటు బోర్డర్-గవాస్కర్ ట్రోఫీ, యాషెస్ సీరీస్ లాంటి బిజ్ షెడ్యూల్ ఆస్ట్రేలియాకు ఉండటంతో, పనిభారం తగ్గించుకునేందుకు ఐపీఎల్‌కు బ్రేక్ ఇవ్వనున్నట్లు కమిన్స్ హింట్ ఇచ్చాడు. ఒకవేళ కమిన్స్ దూరమైతే, ఐపీఎల్ 2026లో తాత్కాలిక కెప్టెన్‌గా వ్యవహరించిన ఇషాన్ కిషన్ సన్రైజర్స్ పూర్తిస్థాయి సారథిగా బాధ్యతలు చేపట్టే అవకాశం ఉంది.సన్రైజర్స్ హైదరాబాద్ అభిమానులను ఆండోళన కలిగించే వార్త ఒకటి వెలుగులోకి వచ్చింది. జట్టు కెప్టెన్, స్టార్ పేసర్ ప్లాట్ కమిన్స్ .. ఐపీఎల్ 2027 సీజన్‌కు దూరం కానున్నట్లు తెలుస్తోంది. ఈ విషయంపై అతడి స్వయంగా హింట్ ఇచ్చాడు. భవిష్యత్తో అంతర్జాతీయ క్రికెట్ షెడ్యూల్ బిజీగా ఉందని.. దీంతో పనిభారం దృష్ట్యా.. ఐపీఎల్ 2027కు దూరమయ్యే అవకాశం ఉందని చెప్పుకొచ్చాడు.కాగా ఆస్ట్రేలియా క్రికెట్ జట్టుకు.. వచ్చే 18 నెలలు కీలకం కానుంది. ఈ గ్యాప్‌లో ఆస్ట్రేలియా జట్టు.. ప్రతిష్టాత్మకమైన యాషెస్ సీరీస్, భారత్‌లో

బోర్డర్-గవాస్కర్ ట్రోఫీ, ఆ తర్వాత వన్డే ప్రపంచకప్ 2027 ఆడాల్సి ఉంది. ఒకవేళ పాయింట్ల పట్టికలో టాప్-2లో నిలిస్తే.. ప్రపంచ టెస్ట్ ఛాంపియన్ షిప్ ఫైనల్ కూడా ఆడాల్సి రావచ్చు. ఈ నేపథ్యంలో ప్రస్తుతం ఆస్ట్రేలియా టెస్ట్ వన్డే జట్టుకు కెప్టెన్‌గా ఉన్న ప్లాట్ కమిన్స్.. ఈ టోర్నీలు అన్నంట్లో ఆదాలని భావిస్తున్నారు. దీంతో అవసరమైతే ఐపీఎల్ 2027కు దూరమయ్యేందుకు సిద్ధమయ్యాడు. “వచ్చే ఏడాది ఏదో ఒక దశలో నేను కచ్చితంగా ఒక టోర్నీకి దూరం

కావాల్సి ఉంటుంది. అయితే అది దేశం తరపున ఆడి టెస్ట్ మ్యచ్‌లు లేదా వన్డే ప్రపంచకప్ మాత్రం కాదు. సమయం వచ్చినప్పుడు నేను నా ఐపీఎల్ ప్రాంఛైజీ (సన్రైజర్స్ హైదరాబాద్)తో మాట్లాడి సరైన నిర్ణయం తీసుకుంటాను. ప్రస్తుతానికైతే దీనిపై నేను ఇంతకంటే ఎక్కువ క్లారిటీ ఇవ్వలేను. ఎందుకంటే పరిస్థితులు మారవచ్చు లేదా గాయాలు కూడా కావచ్చు” అని పత్రికతో మాట్లాడుతూ కమిన్స్ వ్యాఖ్యానించాడు. కాగా ఐపీఎల్ 2026లో కొన్ని మ్యచ్‌లకు ప్లాట్ కమిన్స్ దూరమయ్యాడు. దీంతో సన్ రైజర్స్ హైదరాబాద్ జట్టుకు సారథిగా ఇషాన్ కిషన్ వ్యవహరించాడు. కమిన్స్ వచ్చాక అతడి సారథ్య పగ్గాలు చేపట్టాడు. ఈ సీజన్‌లో సన్ రైజర్స్ టాప్-4లో నిలిచింది. అయితే ఎలిమినేటర్‌లో రాజస్థాన్ రాయల్స్ చేతిలో ఓడి.. టోర్నీ నుంచి నిష్క్రమించింది. వచ్చే సీజన్‌లో కమిన్స్ అందుబాటులో లేకపోతే.. ఇషాన్ కిషన్ పూర్తిస్థాయి సారథిగా బాధ్యతలు చేపట్టే అవకాశం ఉంది.

లాహోర్‌లో ఆసీస్ చేతిలో పాకిస్తాన్ చిత్తు

పాకిస్తాన్ వేదికగా ఆస్ట్రేలియాతో జరుగుతున్న మూడు వన్లె సీరీస్‌లో ఇరు జట్లు చెరాక మ్యచ్ గెలిచి సీరీస్ సమం చేశాయి. రావల్పిండిలో పాకిస్తాన్ విజయం సాధించగా.. లాహోర్‌లో పాకిస్తాన్‌ను ఆసీస్ చిత్తు చిత్తుగా ఓడించింది. ఆస్ట్రేలియా బౌలర్లు చెలరేగడంతో ఒకానొక దశలో 120 పరుగుల లోపే ఆలౌట్ అవుతుందని భావించారు. కానీ షాదాల్ ఖాన్, ఆరాఫత్ మిన్హాస్ రాణించడంతో 190 పరుగులు చేసింది. నాలుగు వికెట్లు తీసుకున్నూథన్ ఎలీస్‌కు షేయర్ ఆఫ్ ది మ్యాచ్ అవార్డు దక్కింది.సొంతగడ్డపైనే పాకిస్తాన్‌ను ఆస్ట్రేలియా చిత్తుచిత్తుగా ఓడించింది. పాకిస్తాన్ వేదికగా జరుగుతున్న మూడు వన్లె సీరీస్‌లో భాగంగా తొలి వన్లెలో పాకిస్తాన్ విజయం సాధించగా, రెండో వన్లెలో ఆస్ట్రేలియా గెలిచింది. మొదటి వన్లెలో ఆస్ట్రేలియాను 200 పరుగులకే ఆలౌట్ చేయగా.. రెండో వన్లెలో పాకిస్తాన్‌ను 190 పరుగులకే ఆలౌట్ చేసింది. సొంతగడ్డపై ఇంత దారుణంగా ఓడిపోవడంతో పాక్‌పై ఆ దేశ నెటిజన్ల ట్రోల్స్ చేస్తున్నారు. లాహోర్‌లోని గడాఫీ స్టేడియం వేదికగా జరిగిన రెండో వన్లెలో టాన్ గెలిచిన పాకిస్తాన్ కెప్టెన్ షాహిన్ షా అట్రిది బౌలింగ్ ఎంచుకుని,

ఆసీస్‌ను బ్యాటింగ్‌కి ఆహ్వానించాడు. మొదటి బంతితో షాహిన్ అట్రిది అలెక్స్ క్యారీని గోల్డెన్ డక్‌గా పెవిలియన్‌కు పంపాడు. మరో ఓపెనర్ మాథ్యూ షార్ట్ కూడా 15 పరుగులకే అవుటయ్యా.. మొదటి వన్లెలో డకౌట్ అయిన మార్కస్ లబుషేన్, ఈ మ్యచ్‌లో 5 పరుగులకే వికెట్ కోల్పోయాడు. దాంతో ఆస్ట్రేలియా 51 పరుగులకే మూడు వికెట్లు కోల్పోయింది. జట్టు కష్ట సమయంలో ఉండటంతో కెప్టెన్ జోన్ ఇంగ్లీస్, కామెరూన్ గ్రీన్ ఆడుకున్నారు. ఈ ఇద్దరూ హాఫ్ సెంచరీలు చేయడంతో ఆసీస్ గట్టున పడింది. ఇంగ్లీస్ 51, గ్రీన్ 53 పరుగులు చేసి అవుటయ్యారు. మ్యాచ్ రెన్నా 43, ఒలీవర్ పీక్ 31 చేయడంతో ఆస్ట్రేలియా నిర్ణీత 50 ఓవర్లలో 9 వికెట్ల సవ్డానికి 231 పరుగులు

చేసింది. సొంతగడ్డపై ఈజీ టార్గెట్‌తో బరిలోకి దిగిన పాకిస్తాన్‌కు ఆస్ట్రేలియా బౌలర్లు షాక్ ఇచ్చారు. ఆసీస్ జట్టులో క్యారీ గోల్డెన్ డకౌట్ కాగా.. పాక్‌లో మాజీ సదాఖత్ తొలి బంతితో అవుటయ్యాడు. షాహిజాదా ఫర్వాన్ రెండో ఓవర్‌లో, బాబర్ ఆజామ్ ఐదో ఓవర్, సల్మాన్ అలీ అఘా 8వ ఓవర్‌లో అవుటయ్యడంతో పాకిస్తాన్ 44 పరుగులకే 4 వికెట్లు కోల్పోయింది. అబ్దుల్ సమ్మద్, ఘాజీ షూరీ కూడా వెంటవెంటనే అవుటయ్యడంతో 78 పరుగులకే 6 వికెట్లు కోల్పోయింది. 120 పరుగుల లోపే ఆలౌట్ అవుతారని అనుకున్న సమయంలో షాదాల్ ఖాన్ అద్భుత ఇన్నింగ్స్ ఆడాడు. షాదాజీకి తోడు ఆరాఫత్ మిన్హాస్ కూడా నిలబడటంతో పాక్ ఫూర్ ఓటమిని తప్పించుకుంది. షాదాజీ 104 బంతుల్లో 71, ఆరాఫత్ 43 బంతుల్లో 33 పరుగులు చేసి అవుటయ్యడంతో పాకిస్తాన్ కద్ద ముగిసింది. 44 ఓవర్లకే 190 పరుగులకు ఆలౌట్ అయింది. దాంతో ఆసీస్ 41 పరుగుల తేడాతో విజయం సాధించింది. నాలుగు వికెట్లు తీసుకున్న నాథన్ ఎలీస్‌కు షేయర్ ఆఫ్ ది మ్యచ్ అవార్డు దక్కింది. మూడు వన్లె సీరీస్‌లో చెరాక మ్యచ్ గెలిచి సీరీస్ సమం చేశాయి.

స్పోర్ట్స్

వైభవ్ సూర్యవంశీ రెమ్మనరేషన్ డబుల్



ఇండియా క్రికెట్ లో సరికొత్త సెన్సేషన్ గా మారిన 15 ఏళ్ల వందర్ కిడ్ వైభవ్ సూర్యవంశీ క్రేజ్ ఇప్పుడు అమాంతం పెరిగిపోయింది. ఐపీఎల్ 2026 సీజన్ లో రాజస్థాన్ రాయల్స్ తరపున ఆడి 237.30 ఉపహించని డ్రైట్ రేట్ తో 776 రన్స్ బాదిన ఈ బిహార్ బ్యాటర్ మార్కెట్ ను షేక్ చేస్తున్నాడు. టోర్నమెంట్ లో ఆరెంజ్ క్యాప్ తో పాటు మోస్ట్ వాల్చుబుల్ ప్లేయర్ అవార్డును కూడా సొంతం చేసుకున్నాడు. ఈ సంచలన పర్ఫార్మెన్స్ తర్వాత మైదానం వెలుపల కూడా అతడి డిమాండ్ డబుల్ అయింది. ప్రస్తుతం రాజస్థాన్ రాయల్స్ తో రూ. 1.10 కోట్ల యూన్నవల్ కాంట్రాక్ట్ లో ఉన్న వైభవ్, బ్రాండ్ ఎండార్స్‌మెంట్ల రూపంలో అంతకు మించి సంపాదిస్తున్నాడు. ఆటోమొబైల్, మీడియా వర్గాల సహచారం ప్రకారం ఐపీఎల్ స్టార్డ్ అవ్వడానికి ముందు వైభవ్ ఒక్కో బ్రాండ్ డీల్ కోసం దాదాపు రూ. 1 కోటి వరకు ఛార్జ్ చేసేవాడు. అయితే సీజన్ ముగిసేసరికి అతడి ఎండార్స్‌మెంట్ ఫీజ్ ఏకంగా డబుల్ అయింది. ప్రస్తుతం అతడు ఒక్కో కొత్త డీల్ కోసం రూ. 1.5 కోట్ల నుంచి రూ. 2 కోట్ల వరకు డిమాండ్ చేస్తున్నట్లు ఇండస్ట్రీ ఎక్స్ పర్ట్ ఒకరు ఎన్టీటీవీ కి స్పష్టం చేశాడు. ఇప్పటికే కాంప్లెస్, రెడ్ బుల్ లాంటి పెద్ద బ్రాండ్లకు అంబాసిడర్ గా మారిన వైభవ్ తో కొలాబరేట్ అవ్వడానికి మరికొన్ని కంపెనీలు లైన్ లో ఉన్నాయి. చిన్న ఏజ్ లోనే వస్తున్న ఈ సదన పాపులారిటీ, బిజినెస్ డీల్స్ ను వైభవ్ సూర్యవంశీ పేరెంట్స్ జాగ్రత్తగా హ్యాండ్ల్ చేస్తున్నారు. అతడి ఐపీఎల్ ప్రాంఛైజీ రాజస్థాన్ రాయల్స్ కూడా ఈ విషయంలో ఈ వందర్ కిడ్ మేనేజ్‌మెంట్ టీమ్ కు పూర్తి సహోర్ద్ అందిస్తోంది. ఐపీఎల్ లో స్పెషిలైజ్డ్ రికార్డుల కారణంగానే బ్రాండ్ల అతడి వెనుక పరుగులు పెడుతున్నాయని ఎక్స్ పర్ట్ చెబుతున్నారు. ఒకవేళ భవిష్యత్తులో వైభవ్ ఐపీఎల్ మెగా వేలంలోకి వస్తే ఏకంగా రూ. 30 కోట్ల వరకు బిడ్ దక్కించుకునే ఛాన్స్ ఉందని కొందరు అంచనా వేస్తున్నారు. కేవలం 15 ఏళ్ల వయసులోనే వైభవ్ సాధించిన అచీవ్‌మెంట్స్ చూసి మాజీ క్రికెటర్లు, రెజెండ్స్ అతడిని సచిన్ టెండూల్కర్, విరాట్ కోహ్లి, సునీల్ గవాస్కర్ లాంటి గ్రేట్ ప్లేయర్లతో పోలుస్తున్నారు. టాలెంట్ పరంగా అతడి హిట్టింగ్ కెపాసిటీ అద్భుతంగా ఉన్నప్పటికీ, కెరీర్ ఇప్పుడిప్పుడే స్టార్డ్ అవుతుండటంతో వచ్చే అవకాశాలను జాగ్రత్తగా వాడుకోవాలని నిపుణులు సూచిస్తున్నారు. ఐపీఎల్ తెచ్చిన ఈ స్టార్ డ్రమ్ తో ఇండియా క్రికెట్ లో అతడి బ్రాండ్ వాల్చూ సరికొత్త రికార్డులను క్రియేట్ చేయడం ఖాయంగా కనిపిస్తోంది.

